

ሕጂውን ንሰልፋዊ ሓድነት ንጽዓት

ሰላም አላትን የሕዋትን፡ ከመይ ቀኒኸን ቀኒኹም። ቡዙሕ እናፍቅክን እናፍቅኩም። ሩሒሰ ባዓል ልደት ፈረንጂ የሕልፍኩም ከትኮኑ ዘለኒ ተስፋ ልዑል ኢዩ። ሩሒሰ ባዓል ልደት ሓበሻ ይግበረልና እንዳበልኩ፡ 2017 ዓመተ ሰላም፣ ሓጎስ፣ ጥዕና፣ ዓወትን አሳልጦምን ከትኮኑልና እምነ።

መእተዊ - “ዘለዎ ዝሃበሰ በቻቕ ነይባሃል”

ሕጂ ንኹላትና ብሩህ ኮይኑ ስለዘሎ፡ ብዛዕባ ህልው ኩነታት ውሽጣዊ ሓድነት ሰልፍና ከምድር አይደልን። ውሽጣዊ ሓድነት ሰልፍና ኣብ ኣስጋኢ ኩነታት ከምዘሎ ኩላትና ንሰማማዓሉ ሓቂ ኢዩ ኢሊ ጥራሕ ከሓልፎ። እቲ ዓንደ-ሕቅን ቅንዲ መለለዩ ሕላጎት ሓድነት ሲ.ዲ.ህ.ኤ. እቲ ናይ ክልተ ድሕረ-ባይታ ዝነበርዎ ሓይልታት (ህ.ግ.ን ተ.ሓ.ኤ.ን) ዝገበርዎ ሓድነታዊ ኪዳን ኢዩ። መስርሕ ሓድነት ጉዕዞ እምበር ናይ ሓደ ጊዜ ወይ ናይ ሓደ ህምት ፍጻሜ ስለዘይኮነ፡ መስርሕ ሓድነት ሰልፍና ብቐጻሊ ክኹስኩስን ሕድህዳዊ ምትእምማን ከምግብን ይግባኦ። ሓድነት ሰልፍና ዓኹኹን ደልዲሉን፡ ናይ ዝሓለፈ ብሰንኪ ጉድለት ሓድነት ንዝተፈጸሙ ገይጋታት ዝእረምሉ ባይታ ዘንጽፍን፡ ንሕጂን ንመጻእን ናይ ህዝቢ ኤርትራ ሓድነት ንምርግጋጽ ኣብ ዝግበሩ ቃልስታት ከምመንጠሪ ዘንጊ ኮይኑ ከገልግል ዝኸእል ዝነበረ ኣገዳሲ እምነ-ኩርናዕ ታሪኽና ኢዩ። ነዚ ናይ ሓድነት ኪዳን ዘቐጥሙ ሓይልታት፡ ከም ተራ ሰባት ወይውን ከም እኩባት ሰባት ወይውን ከም ተራ ሰልፍታት ዝጥመቱ ዘይኮኑስ እንታይ ዳኣ ከም ናይ ህዝቢ ኤርትራ ተጻራሪ ናይ ሓርነታዊ ቃልሲ ታሪኽን ድሕረ-ባይታን ዝውኩሉ ባእታት ኮይኖም፡ ነቲ ዝሓለፈ ናይ ምብትታንን ፋሕን ታሪኽ ዓጽዮም፡ ንህዝቢ ኤርትራ ንሓለፈ ናይ ቃልሲ ታሪኹ ብምቕርራብን መጻኢ ሓድነቱ ብምርግጋጽን፡ ኣብ ኤርትራ ፍጹም ነባሪ ሓድነት፣ ፍትሒ፣ ልዕልና ሕጊ፣ ዲሞክራሲ፣ ሰላምን ዕብየትን ንኸረጋገጽ ንኸጽዕቱ ኪዳን ዝኣተዉ ኢዮም ነይሮም። ንኣብነት፡ ሓው መስፍን ሓጎስ እንተወሰድና መስፍን ሓጎስ ከም ሰብ ኣይኮነን ንነብሱ ዝውኸል፡ እንታይ ዳኣ ታሪኽ፡ መንነት፣ ጽንዓት፣መስዋእትነት፣ ልዑላውነት፣ ሃገራውነትን ዓወትን ዝሓዘ ድሕረ-ባይታ ናይቲ ሓደ ሸነኽ ታሪኽ ህዝቢ ኤርትራ፡ እቲ ካላኣይ ሸነኽ ካኣ ከምኡ። ስለዝኾነ፡ **ሓድነት ሲ.ዲ.ህ.ኤ. ካብ ዝኮነ ኣባል (ተራ ይኹን መራሒ) ወይውን ትካላት ሰልፊ (ማእከላይ ባይቶ ይኹን ፈጻሚ ሽማግሌ፡ ወ.ዘ.ተ.) ንላዕሊ ኢዩ።** ሓድነት ሰልፊ ብነዚ ሓቂ እዚ ዘንጸባርቕ ኣታሓሕዞ ከትሓዝን ብውርዘይን ብሱሉን ኣተኣላልዩ ክእለን ይግባእ ነይሩ። ህዝቢ ኤርትራ ትጽቢት ዝገበረሉ ናይ ሓድነት ፈተነ(test case) ምንባሩውን ክርሳዕ የብሉን።

ኣብዘን ዝሓለፉ 5+ ዓመታት፡ ሓድነት ሰልፍና ሓይሉ መልእኸቲ ሲ.ዲ.ህ.ኤ. ናብ ህዝቢ ኤርትራ ንኸሰርጽ ዝተገብሩ ጸዕርታትን ዝተኸፍሉ ዋጋታትን ቀለልቲ ኣይነበሩን። ኩሉ ኣባል ከከም ዓቕሙን ኩነታቱን ዝኸፈሎ ዋጋ ብቐሊል ከምዘይግመት ኢዩ ዝርዳኣኒ። ብወገነይ፡ ሓድነት ሰልፍና ዓኹኹን እግሪ ተኺሉን ንቕድሚት መታን ከምርሽ ብኹሉ ዓቕመይን ብሙሉእ ልቦይን ጽዒተ፡ ዝኸፈልኩዎ ዋጋውን ከቢድ ኢዩ። ድሕሪ እዚ ኩሉ፡ ሕጂ ንሓድነት ሰልፍና ዘዳኸምን ካብኡ ሓሊፉውን ዝበታትንን ወስታት ክስንዘሩ (ካብ ላዕሊ ይኹን ካብ ታሕቲ) ከለዉ ስቕ ኢልካ ምዕዛብ ከም ንህዝቢ ኤርትራ ምጥላም ኮይኑ ይሰማዓኒ። ሰልፋዊ ግዴታ/ግቡኣት (**ፃፃቕጽ 4.4.9**) ከምዘይምፍጻም ገይረውን ይቐጽር። ከምኡ ስለዝኾነ ኢዩ ካኣ ከከምኩነታቱን ኣጋጣሚ ኣብዝተረኸበሉን፡ ንሓድነት ሰልፊ ንምክልኻል ዝዓለመ ርእይታታይ ንኣባላት ዘካፍል። ናይ ሎሚውን ካብዚ ዝተፈልየ ኣይኮነን። እስከ ኣብቲ ንሓው መስፍን ሓጎስ ንምውንዛፍ ዝተገብረ መስርሕ፣ ዝተወሰደ ውሳኔ፣ ናይ ፓልቶክ መግለጺ ኣበመንበር ሰልፊን ድሕሩ ዝተራእዩ ተርእዮታት ዘለኒ ትዕዛብታት ወስ ከብል፡ መሰለይውን ስለዝኾነ (**ፃፃቕጽ 4.3.5**)፡-

ቐድሚ ናይ ምውንዛፍ ውሳኔ ዝነበረ መሰርሕ - “ቆርቦት ኣብ ምንታይ —“

እቲ ቀንዲ መፈላለዩ ፖሊቲካውን ናይ ሓሳባት ፍልልይ/ምበር ሕግን ሕጋውነትን ወይውን ዲስፕሊንን ዲስፕልነትን ኣይነበረን። ኣብ ጉዳይና ደቂ ወስን ስለዘይኮነ እቲ ሓቂ ካባና ዝተኸወል ኣይኮነን። ዋላውን እቲ ሓው መስፍን ይቐርታ ከሓተሎም ኣለዎ ተባሂሎም ብማባ ዝቀረቡ ነጥብታት እንተራኣና፡ ነዚ ሓቂ እዚ ኢና ንግንዘብ። ናይ ሓሳባት ናጽነትን ርእዮካ ብናጽ ምግላጽን ብቐም ሰልፊ (**ፃፃቕጽ 3.8፣ ፃፃቕጽ 4.3.5**) ሕልው ኢዩ። ሓው መስፍን ሓጎስውን እሱ ኢዩ ገይሩ። እዞም ናይ ፖሊቲካን ናይ ሓሳባት ፍልልያት ቐድሚ 2ይ ሰልፋዊ ጉባኤ ኣትሒዞም ዝቐላቐሉ ዝነበሩ ኢዮም። ኣብ መስርሕ ምድላውን ኣካያይዳ 2ይ ሰልፋዊ ጉባኤ ዝተፈጥሩ ዘይምርድዳኣት ነቶም ዝጸንሑ ፍልልይ ዝይዳ እንዳኣግፍሖም መጻኢም። ከምኡ ስለዝነበረ ኢዩ ካኣ፡ ነቲ ፍልልያት ንምድህሳስን ጠንቁ ንምፍላጥን ተባሂሎ፡ቐድሚ 2ይ ሰልፋዊ ጉባኤ ዝወጸትን ጉባኤውን ንኸትቐጽል ዝፈቐደላ ኮሚቴ ተመዘዘ ዝነበረት። እታ ኮሚቴ ግን ስራሓ ከይሰርሐት ደስኪላ ተሪፋ።

ሓደ ካብቲ ቀንድ ጠንቅታት ናይዚ ሰልፍና ዘለዎ ሃለዎት፡ እዛ ኮሚቴ እዚአ ስራሓ ብጉቡእ ክትሰርሕ ስለዘይተደልየ ወይ'ውን ስለዘይተገብረ ኢዩ። ኣብዚ ኢቲ ክሳዳዊ ሕቶ፡ ስለምንታይ ፈጻሚ ሽማግሌ ይኹን ማባ እዛ ኮሚቴ ስራሓ ክትሰርሕ ዘይደለየ ወይ'ውን ብግቡእ ተኸታቲሉ ክምትሰርሕ ዘይገበረ? ንኡብነት፡ ዳርጋ ድሕሪ ምቛማ ሓደ ዓመት ኣቢሉ፡ ብዛዕብ ኩነታታን ዝዓመመቶ ስርሓትን (እንትሃልዩ) ክብርሁ ኣብዝተሓትሉ ጊዜ፡ ኣባላት ፈሽ ዝሃብዎ መልሲ እንትረኣዩ ዳርጋ “**እንድሓ፡ ጸብጸብ ኣይቐረቡትን**” ዝዓይነቱ ኢዩ ነይሩ። እዚ እንታይ ከምዘመልከት መግለጺ ዘድልዮ ኣይመስለንን። ግርጭታት ክሳብ ዝዓብዩን ቅርሕንታታት ክሳብ ዝኸከኑን ምጽባይ ከ እንታይ ጣውቁኡ?

እዚ ኣብከምዚ እንዳሃለወ እታ ድሒራ ዝቐመትን ዝቐጸለትን፡ ሓው መስፍን ሓጎስ፡ ብመሰረት **9ንቀጽ 4.3.7** ቅዋም ሰልፊ፡ ናይ ካብ ሓልፍነት ማእከላይ ባይቶ ንምውራድ ናይ ስንብታ ወረቐት ዝጸሓፎን ናይ ፈጻሚት ሽማግሌ ግብረ-መልሰን ምስዝተሓሰረ ጉድያት ተጻፎ ተብሂላ ዝተመዘት ኮሚቴ ኢዩ። እዛ ኮሚቴ እዚአ ነጻ ኣይነበረትን፤ መብዛሕቶም ኣባላታ ምስቲጉዳይ ምትእስሳር ዝነበሮምን ርኡይ ናይ ረብሓታት ምግጫው (conflict of interest) ዝነበሮም ኢዮም። ከምዚ ዓይነት ኣካይዳ ኢሳይንሳዊ ጥራሕ ኢዩ ዘይኮነስ ኣብዝኮነ ትካል ከምኣስራርሓውን ቁቡል ኣይኮነን። ስለዚ፡ እቲ መስርሕ ምጽራይ ከይተበገስ ከሎ ኢዩ ዘምቢዑ። ኣብከምዚ ኩነታት፡ ነጻን ርትዓውን ሚዛናውን መስርሕ ምጽራይ ክግበር ስለዘይካእል፡ ካብ ከምዚ ዓይነት መስርሕ ምጽራይ ተበግስካ ዘይሻራውን ሚዛናውን ውሳኔ ክሞሃብ ኣይካእልን። ከምቲ ኣብው ዝብልዎ “**ቆርቦት ኣብ ምንታያ — ዝዓይነቱ**” ኢዩ ነገሩ።

ናይ ምውንዛፍ ውሳኔ - “ንሓደ ወገን ሰሚዕእካ ኣይትፍረድ”

እቲ ናይ ምውንዛፍ ውሳኔ፡ ሕጋውነትን ቅዋማውነት ዝጎደሎ ውሳኔ ኢዩ ኢሊ እየ ዝመዝኖ (**9ንቀጽ 3.8**)። ብውሕዱ እዘም ዝሰዕሱ ምክንያታት ካኣ ክጥቀሱ ይካኣሉ፡-

- I. ካብ ሰልፊ ኣባልነት ምውንዛፍ ማለት እንታይ ማለት ኢዩ? ኣባልነቱ ዝተወንዘፈ ኣባል ክእንታይ ኢዩ ናይ ኣባልነት ግባኣቱን ናይ ኣባልነት መሰላቱን? ኣባልነት ኣብ ሰ.ዲ.ህ.ኤ. ብመልክዕ መሰላትን (**9ንቀጽ 4.3**) ግቡኣትን (**9ንቀጽ 4.4**) ኢዩ ዝግለጽ። ናይ ዝተወንዘፈ ኣባል መሰልን ግቡኣትን ዝድንግግን ዝውሰንን ዓንቀጽ ኣብ ቁዋም ሰልፍና የልቦን። ስለዝኮነ፡ ኣባልነት ካብ ሰልፊ ክውንዘፍ ይኹን ክድስክል ኣይካእልን። **119ንቀጽ 4.5** መሰረት፡ ክስጎግ ጥራሕ ኢዩ ዝካኣል። ሓው መስፍን ግን **99ንቀጽ 4.5** ኣይጣሓሰን። ማባውን፡ ዓንቀጽ ጠቂሱ፡ ሓው መስፍን ነዛ ዓንቀጽ እዚአ ስለዝጣሓሰ ኢዩ ተወንዚፉ (ብግብሪ ተስጉጉ) ኢሉ ዝጠቐሶ የልቦን። ዝጣሓሰ ኣንቀጽ ስለዘየልቦ።
- II. ሓው መስፍን ሓጎስ ሓላፍነቱ ካብ ማእከላይ ባይቶ(ማባ) ብዝሃእ ፍቓዱ ስለዘውረደን፡ ማባ ካኣ ስለዘቆይደሉን፡ ተራ ኣባል ሰልፊ ኢዩ ነይሩ። ብቁዋም ሰልፍና መሰረት ካኣ ዝኸነ ንውልቀ ኣባል ዝምልከ ጉዳይ ቦታ ዘለዎ/ዘላታ ጨንገር ኢዩ ዝውዳእ (**119ንቀጽ 5.2.1** መሰረት፡ጨንፈር መሰረታዊ ኣሃዱ ሰ.ዲ.ህ.ኤ. ኢዩ)። ብይግባኝ ጥራሕ ኢዩ ጉዳዩ/ያ ናብ ዘባ ወይ'ውን ካብኡ ንላዕሊ ዘሎ ጽፍሒ ዝሓልፍ። ናይ ሓው መስፍን ሓጎስ ጉዳይ ካኣ ቦቲ ዝነበሮ ጨንፈር ክትሓዝን ክእለን ነይሩዎን ይግባኣን። **ማባ ጉዳይ ሓው መስፍን ታሕቲ ወራዳ ክርኢ ቁዋማውን ሕጋውን ኣይነበረን**። ከምኡ ስለዝተገብረ፡ ናይ ሓው መስፍን ናይ ይግባኝ ቁዋማዊ መሰል(**9ንቀጽ 4.3.6**) ተገፊፉ ማለት ኢዩ። ቦቲ ዝግባኦ ማለት ብጫንፈር እንተዝረከ፡ ናብ ንእስ ዘባ፣ ናብ ዘባ ወ.ዘ.ተ. ይግባኝ ናይ ምባል ቁዋማዊ መሰሉ ክጥቐም ምኻኣለ ነይሩ።
- III. **119ንቀጽ 4.3.6** መሰረት፡ ዝኮነ ኣባል ንዕኡ ዝምልከት ክስታት ዘጠቓቐል ውሳኔ ኣብዝውሰደሉ እዋን ክስታቱ ክፈልጥን ንኸሱ ክከላኸልን መሰሉ ሕሉው ክንሱ፡ ሓው መስፍን ግን እዚ ዕድል እዚ ክረከብ ኣይካእልን። ጉዳዩ ማባ ስለዝራኣዮ፡ ሓው መስፍን ካኣ ኣባል ማባ ስለዘይኮነ፡ ኣብ ቅድሚ ማባ ቀሪቡ ንክስታቱ ክከላኸል ኣይክእልን ኢዩ ተባሂሉ ተኸልኪሉ። **ከምዚ ዓይነት ኣካይዳ ማባ፡ ቁዋም ሰልፊ ዝጣሃስ ጥራሕ ዘይኮነስ መባእታዊ መሰል ኣባል ዝገፈፈን ዘይፍትሓዊ ኣገባብ ኢዩ'ውን ነይሩ።**

እቲ ውሳኔ ቅንዕና ዝጎደሎ ውሳኔ ኢዩ'ውን ነይሩ። ቦቲ ሓደ ወገን፡ ሓው መስፍን ተወንዚፉ'ምበር ኣይተሰጉን ይብል ማባ። ቦቲ ካልእ ወገን፡ ኩሉ መሰላቱ ተሓዲጉ (እትን ዝሞሃበኦ ዝነበራ ዘይጥቐማ ናይ መጓዳዝያን ናይ ተለፎን ሓገዝ/መቐንን ከይተረፋ)፡ ካብ ሕጂ ንዳሓር ሰ.ዲ.ህ.ኤ. ዝሓተካ ጉብኣት/ግዴታት የልቦን። ንስኻ'ውን ካብ ሰ.ዲ.ህ.ኤ. ትሓቶ መሰላት የልቦን ይባሃል። መጀመሪያ ነገር፡ ማባ በየናይ ዓንቀጽ ቁዋም ሰ.ዲ.ህ.ኤ. ንሓው መስፍን መቐንኑ ክሕድን ከምዝወሰነ ዝጠቐሶ ነገር የልቦን። ኸጠቐሰ'ውን ኣይክእልን። ኣብ ቁዋም ሰልፊ ስለዘየለ፡ ዝተሰገገ ኣባል ጥራሕ ኢዩ መሰሉ ዝሕደግ። ስለዚ፡ ሓው መስፍን ሓጎስ ብተግባር ተሰጉጉ ክንሱ ማባ ተውንዚፉ ኢዩ ምባሉ ቅንዕና ዝጎደሎ ኣባሃህላ ኢዩ ።ሳዕቤኑ ካኣ ጽቡቕ

አይኮነን። ዳሐር ካላ ካብ ሓደ ዕድሚኡ ምሉእ ዝተቃለሰን ዘቃለሰን ሓርበኛ ነዘን ኣባል ብዝኸፍሎ ገንዘብ ዝዋሃቡ ዝነበሩ ዘይጠቐማ መቐንን ንምሕዳባ ምውሳኔን ምትግባርን ጨካን ውሳኔን ተግባርን ኢዩ።

ናይ ፓልቶክ ኣኼባ ኣብመንበር ሰልፊ- “ንባዓል ነጎዳስ ሓዊ ወሰኸሉ”

ኣገባብ፡

ሰልፍና ዘለዎ ኩነታት ኣብ ግምት ብምእታው፡ ሕጂ ዝድለ ዝነበረ ኣገባብ፡ ኣባላት ብርጉእ መንፈስን፡ ስምዒትካ ውሕጥ ኣብልካ እሂን-ሚሂን ብምብህሃልን ናይ ሰላምን ናይ ምርድዳእን መንፈስ ምፍጣር ኢዩ። ንከምዚ ዓይነ ጉድይ፡ ፓልቶክ ሙቐእ ሃዋሁ ዘይፈጥር መሳርሒ ጥራሕ ዘይኮነስ፡ ብኣንጻሩ ንኣባላት ኣብ ስሚዒት ኣእትዩ ነንሕዶም ዝጋጨውሉ ባይታን ኩነታትን ኢዩ ዝፈጥር። ኣብመንበር ሰልፊ ንከምዚ ዓይነት ጉዳይ ብፓልቶክ ናይ ኣባላት ኣኼባ ምክያዱ፣ ውርዘይ ኣገባብ ተኸተሉ ኣይብልን። ብግብሪ ካላ ኣባላት ሰልፊ ንውሳኔ ማባ ዝድግፍን ዘይድግፍን ብዝዓይነቱ ኣብ ኸልተ ደምብ ተገዚዖም ርእቶታቶም ብስሚዒት ተዳራብዮም። እዚ ምርድዳእ ዝፈጥር ኣይነበረን ጥራሕ ዘይኮነስ፡ ኣብ ሞንጎ ኣባላት ሕድሕዳዊ ምጥርጣራት ዝፈጥረ ተርእዮ ኢዩ’ውን ነይሩ እብል። እቲ ኣገባብ ነቲ ውሳኔ ማባ ዝድግፍ ዝነበረ ሸንኽ ዝያዳ ዝጥዕም ኢዩ ነይሩ እንተበልኩ’ውን ካብ ሓቂ ዝረሓቐ ኣብሃህላ ኣይመስለንን። ንኣባላት ዝተፈቐደ ጊዜ 4 ደቓይቕ ጥራሕ ስለዝነበረ፡ ኣብ 4 ደቓይቕ ተቓውሞ ምስ መተካእታ ከተቐርብ ስለዘይካኣል፡ ሙብዛሕትኡ እቲ ነቲ ውሳኔ ዘይደገፈ ሸንኽ፡ ከዛረብ ኣይመረጸን እብል። ንባዕላይ ከምኡ ስለዝገበርኩ፡ ስቕ ምባሉ ግን ነቲ ውሳኔ ከምምድጋፍ ዝቐጸር ኣይኮነን። ሙቐእ ኣገባብን ኩነታትን ኣብዝረኸበሉ ኣገጣጣሚታት ተቓውሞኡ ካብምግላጽ ዓዲ ኣይክውዕልን ኢዩ። ኣሃውን ሕጂ ንሱ እዩ ዝገብር ዘለኩ።

ትሕዝቶ፡

እዚ ናይ ምውንዛፍ ውሳኔ፡ ክልተ ወገናት፡ ማለት ተወንዛፋይን (ሓው መስፍን) ኣወንዛፋይን (ማባ) ኣለውዎ። ይኹንምበር ኣብቲ ኣኼባ ፓልቶክ ሓደ ወገን (ኣወንዛፋይ) ጥራሕ ኢዩ ነይሩ። ብኣብመንበር ሰልፊ ዝተዋህበ መግለጽን ናይ ሕቶታት መልስታትን፡ እቶም ኣባላት ማባ እግራ-እግሩ ኣንዳሳሳቡ ዝህብዎ ዝነበሩ ተወሰኸቲ መግለጺታትን መልስታትን ብምልኡ ነቲ ሓደ ሸንኽ ዝውክል ርእቶታት ጥራሕ ኢዩ ነይሩ። ናይቲ ካላኣይ ሸንኽ (ተወንዛፋይ) ርእቶታት ይኹን መተካእታ (ተጻራሪ ሓሳባት) ጭራሽ ስለዘይነበረ፡ እቶም ዝተረፍና ኣባላት ሰልፊ ናይ ክልተ ወገናት ስሚዕእና ርትዓዊ ርእቶታትና ይኹን ሚዛና ከነቐምጥ ዝካኣል ኣይነበረን። **ማባ ንሕና ኢና ሓቂ፣ ንሕና ኢና ፍትሒ፣ ንሕና ዝበልናኩም ትሰምዑ፣ ንሕና ዝበልናኩም ትገብሩ ኢዩ ክብል ፈቲኑ።**

ብዝኸኸነ፡ መግለጺ ኣብመንበር ሰልፊ ምስተዋህበ፡ ናይ ኣባላት ሕቶን ርእይቶን መድረክ ተኸፍቱ (ንነብሲ-ወከፍ ተዛራባይ 4 ደቓይቕ)። እቲ መድረክ ንስሚዒት-ምበር(emotion) ንርትዒ/ርትዓውነት(reason) ዝዕድም ስለዘይነበረ፡ እቶም ዝተዛረቡ ዘዘለዎም ስሚዒት ኢዮም ገሊጾም። ብሓፍሽኡ ኢቲ ውዕሎ ኣብ ክንዲ ስኹንን ርጉእን ህዳእን ኣካያይዳን ኣዘራርባን፡ ስሚዒትን ስሚዒታውነትን ኣብ ርእሲ/ዝባን ርትዒን ርትዓውነትን ዝነገሰሉ ተረክቦ ኢዩ ነይሩ (emotion reigned over reason)። ሙብዛሕቶኡም ካብቶም ዝተዛረቡ (እንኩላይ ሓለፍቲ)፡ ብዛዕባኦምን ብዛዕባ ስሚዒቶምን እዮም ተዛሪቦም። እቲ ኣገባብውን ስሚዒትካ ኣብቲ ዝተዋህበ መግለጺ ክትህብ እንተዘይኮይኑ፡ ሚዛን ኣብቲ ቀንዲ ጉድይ ከተቐምጥ ዘኸእል ኣይነበረን። እቲይ-ምንታይሲ እቲ ተወንዛፋይ ወገን እንታይ ኢዩ ዝብል ኣብቲ ጉዳይ ሓበሬታ ጎዲሉ ስለዝነበረ። **ብዓንቀጽ 4.3.3** ናይ ሰልፊ ቁዋም መሰረት ኣባላት ሙሉእ ሓበሬታ ክረኽቡ ዝግበኦም ክንሱ፡ ስለምንታይ ኣብዚ ጉድይ እዚ ከምኡ ኣይተገብረን መልሱ ንጹር ይመስለን። ማባ ነቲ ጉዳይ ንዕው ከምዝጥዕም ገይሩ ከቐርቦ ስለዝደለዩ ምጂኑ ካብቲ ዝህቦ ዝነበረ ሓድ-ሸንኻዊ ክስታት (ንኣብነት ንምጥቃስ ዝዝክል፡ መስፍን ብኣባላት ክንፍረድ ደልዩና፡ መስፍን ክኸፋፍለና ደልዩ፡ ወ.ዘ.ተ.) ክትርዶኡ ዘጸግም ኣይመስለንን። ናይ ክሱስ ቃል ከይሰማዕካ ፍትሓውን ርትዓውን ሚዛን ከተንብር ስለዘይካኣል፡ ኣባላት፡ ክሱስ ኣብዚ ጉዳይ እንታይ ኢዩ ዝብል ኢሎም ክፍትሹን ክፈልጡን መሰል ጥራሕ ዘይኮነስ ጉብኣትውን ኣለዎም እብል። ንኣብነት፡ ነታ “መስፍን ብኣባላት ክንፍረድ ደልዩና” ትብል ናይ ማባ ክሲ ጥራሕ እኳ እንተራና፡ ሓው መስፍን ከምኡ ዘይበለ ምጂኑ ነቲ ናይ መልሲ ደብዳቤኡ ብምንባብ ክንግንዘብ ንኸእል። ቀንዲ ሓሳባት ሓው መስፍን፡ “እቶም ቀንዲ መንቀሊ ነገራት (ኣብኡ ተዘርዘርም ኣለዉ) ዋላኳ ንሱ የልዕሎምምበር፡ ንኹሉ ኣባል ሰልፊ ስልዝምልከቱ፡ ኣባላት ብነጻ ዝማያይጥሎም መድረክ ብምፍጣር መፍትሒ ምንዳይ ይካኣል ኢዩ ዝብል ኢዩ”። ኣሃውን ሙሉእ ብሙሉእ ምስዚ ሓሳብ እዚ ይሰማዕዎ። ሕጂ’ውን ንሱ ኢዩ እቲ መሰረታዊ መፍትሒ’ውን እብል።

ኣብቲ ናይ ፓልቶክ ኣኼባ ቡዙሕ ስለዝተባህለ ሕጂ ንኩሉ ምዝካሩን ምድጋሙን ተመራጺ ኣይመስለንን። ካብቲ ኩሉ ዝተባህለ ኣብ ሰለስት ኣገደስቲ ግንካኣ ኣሰከፍቲ ተረክቦታት ዘለኒ ትዕዘብትታት/ሓቕታት ክጥቐስ ግን ኣገዳሲ ኮይኑ ይሰማዕኒ። ንሳተን ካኣ እዘን ዝሰዕባ ኢዮን፡-

I. **ናይ ትጽቢታት ምዕባር ክለሳ-ሓሰብ (Expectations Violations Theory):-** ብዙሓት/ዳርጋ ኩሎም ነቲ ውሳኔ ናይ ማባ ደጊፎም ዝተዛረቡ (እንኮላይ ኣባላት ማባ ማለት ኢዩ) ቛጠዐ ዝመልኦን ዳርጋ ናይ ሕነ-ምፍዳይ ዝዓይነቱ፡ ስሚዒታዊ ርእዮታት ኣብቲ ጉዳይን ኣብ ርእሲ ሓው መስፍን ሓጎስን ይህቡ ነይሮም እብል። ዳርጋ ኩላቶም፡ ሓው መስፍን፡ ዓቢ ነገር ክገብር/ክሰርሕ ዝጸበይዎ ዝነበሩ፡ ከምቲ ዝተጸበይዎ ንትጽቢታቶም ዘዕግብ ስርሓት ዘይገበረ፤ ወይውን ከም ሓው መስፍን፡ መብደዓ ዝኣተወሎምም መብደዕዕዑ ዝጠለመ ገይሮም ክገልጽዎ ፈቲኖም። ብዙሓትውን “መስፍን እንታይ ዶ ገይሩልና ኢዩ፤ መስፍን እንታይ ዶ ዝገብር ነገር ኣሎ ኢዩ፤ ወ.ዘ.ተ.” ዝብሉ ዘይተወደኑ ክስታት የዝንቡ ነይሮም። እቶም ክሰሰትን እቶም ዝተረፍና ኣብላትን ከ እንታይ ዝገበርናዮ ነገር ኣሎ ዝብል ሕቶ እንተዝቐርብ እቲ ክስታት ዝተወደነ ምኹን ነይሩ። ከምኡ ኢሉ ዝሓትት ግን ኣይነበረን። ኹለን የእዳው ናብ ሓው መስፍን ሓጎስ ጥራሕ ኢዮን ዝዋጣውጣ ዝነበራ። እዚ ከምዚ ዓይነት ኣጠማምታ ጉዳያት ዘይርትዓዊ ጥራሕ ዘይኮነስ ሓደገኛ ሳዕቤናትውን ስለዘለዎ ብዕምቐት ምፍታሹ ኣገዳሲ ይመስለን። ስለዝኮነ፡ መጀመሪያ ክሕተት ዘለዎ፡ “እዞም ተዛረብቲ ሓው መስፍን እንታይ ክገብር እዩ ነይሩ ትጽቢታቶም?” እቲ ዘቐመጥዎ ትጽቢታት ከ ክውንነታዊ (realistic expectations) ዲዩ ነይሩስ ወይ ዘይክውንነታዊ(unrealistic expectations) እልካ ምጥማቱ ኣገዳሲ ኢዩ። ዘይክውንነታዊ ትጽቢት (unrealistic expectations) ኣቐሚጥካ፡ ትጽቢትካ ስለዘተማለክ ነቲ ትጽቢት ዘቐመጥካሉ ኣካል ክትቀጽጥን ኣብርእስኡ ሕነ ክትፈድን ምድላይ፡ ብናይ ስነ-እምሮ ትምህርቲ ኣጸዋውዓ፡ **ትጽቢታት ናይ ምዕባር ክለሳ-ሓሰብ (Expectations Violations Theory)** ይባሃል። እቲ ሕመረት ናይዚ ክለሳ-ሓሰብ እዚ፡ ሰባት ኣብ ሓደ ኣካል ትጽቢታት (ክውንነታዊ ይኩን ዘይክውንነታዊ)የንብሩ፡ እቲ ትጽቢታቶም እንተዘይተማለክ፡ ኣብቲ ትጽቢታት ዝተነበረ ኣካል ቁጠዕ፤ ነድሪን ሕርቃን ይስመዖምም ብኩሉ ዓቕምም ተጠቂሞም ነቲ ኣካል ክቐጽዕዎን ኣብርእስኡ ሕነ ክፈድዩን ይጽዕቱ። እቲ ሽግር ዝኸውን፡ ሰባት ዘይክውንነታዊ ወይውን ዘይብጻሕ ትጽቢታት የንብሩ፡ እቲ ዘንበሩዎ ትጽቢታት ክማለእ ስለዘይክእል፡ ነቲ ትጽቢት ዘንበሩሉ ኣካል ዘይፍትሓዊ በደላት የውርድሉ። ኣብ ከምዚ ዓይነት ኩነታት፡ እቲ ጸገም እቲ ዘይክውንነታዊ ትጽቢታት ምቕማጥ እምበር እቲ ትጽቢታት ዝተነበረሉ ኣካል ኣይኮነን። ናይ ሓው መስፍን ሓጎስ ጉዳይውን ካብዚኣ ዝተፈለየት ኣይኮነትን። **እቲ መትሒ፡ እቶም ዘይክውንነታዊ/ዘይብጻሕ ትጽቢታት ዘንበሩ ኣባልት ሰልፊ ትጽቢታቶም ምስትኸኻል ምበር ንሓው መስፍን ካብ ሰ.ዲ.ህ.ኤ. ኣባልነቱ ምውንዛፍ (ብግብሪ መስገግ) ኣይኮነን። እቶም ክሰሰትን እቶ ዝተረፍናን ካኣ ኣነ/ንሕና ከ እንታይ ገይረ/ገይርና ኢልና ንሕተት።**

II. **ኣብ ናይ ሞት ፍርዲ ወስታ ምርጻም (Condoning a Death Sentence):-** እታ ቀንዲ ኣዝያ ዘሰንበደትኒን ኣዝያ ኣሕዛዚትን ኣሰካፊትን ዘረባ እታ ንሓው መስፍን ሓጎስ ንምት ትፈርድ ብነድሪ ዝተሰንዘረት ጩካን ወስታ ኢያ። ክስቶ (ነቲ ነዛ ወስታ ዝሰንዘረ ስም ብምጥቃስ) ከምዝበሎ ተባሂላውን ተደጊማ። ኣብ ሰ.ዲ.ህ.ኤ. ከምዚ ዓይነት ወስታ ክረኣ ብጣዕሚ ኣሰካፊ ጥራሕ ዘይኮነስ ኣዝዩ ኣሕዛዚውን ኢዩ። ከምዚ ዓይነት ወስታ ይትረፍዶ ካብ ኣፍ ዝኮነ ኣባል ሰልፊ ክወጽእ ኣብ ኣእምሮ ዝኮነ ኣባልውን ክሰላሰል ኣዝዩ ኣደንጻዊ ምኳኑ ከይኣክል፡ ኣብ ምሉእ ኣባላት ሰልፊ ዝተጋበእሉን ብኣቦመንበር ሰልፊ ተወዲቡ ዳርጋ ኩሎም ላዕለዎት ሓልፍቲ ሰልፊ ኣብዝተረኽቡሉ ከምዚ ዓይነት ወስታ ከምመፍትሒ ሓሳብ ምቕራቡ ኢዩ። ንባዓል ነጎዳስ ሓዊ ወስኸሉ ከምዝባሃል፡ እቲ ቀንዲ ዘሕዘነንን ዘገረመንን ኣዝዩ ኣዝዩ ዘሰንበደንን ግን እቲ ዝተዋህበ መልስን እቲ ዝተገብረ ኣታኣልል እቲ ጉዳይ ብኣቦመንበር ሰልፊን ብላዕለዎት ሓለፍቲ ሰልፊ ኢዩ። እዚ ወስታ እዚ ምስተሰንዘረ፡ ብውሕዱ ብውሕዱ ኣቦመንበር ሰልፊ (ንሱ ዝመርሖ ኣኼባውን ስለዝነበረ)፡ ብነድርን ብቛጠዐን ነቲ ሓሰብ ክነጽጎን ነቲ ወስታ ዝሰንደወ ባእታ ካኣ እንተዋሓደ ክግስጦን እዩ ተጸብዮ። ይኹንምበር፡ መጀመሪያ ኣቦመንበር ሰልፊ ነታ ወስታ ዕሽሽ ኢሉ ምስሓለፋን፡ ኣይተመለሰትን ተባሂሉ ካላኣይ ምስተሓተ ዝሃቦ መልስን ጭራሽ ዘይተጸበኹዎን ዘደንጽውንን ጥራሕ ዘይኮነስ ክሳብ ሕጂ ዋላ ክርዳኣኒ ዘይካኣለ ኢዩ። **“ኣብ ቁዋምና ሰለዘየል ኢዩ፡ ኣገባብ ቃልስና ካኣ ሰላምዊ ኣገባብ ኢዩ”** ዝዓይነቱ መልሲ ሂቡ። እምበርከ ሓው መስፍንስ ናይ ሞት ፍርዲ ይግበእ ማለት ድዩ? **“ወርዱ ዝሰሓተካስ ሞሳ እዝገ እምበር ኣይምሱኡን” ከምዝባሃል፡** እዚ መልስን ላህጁኡን ምስሰማዕኩ ናይ ባሓቂ ሰንብደን ኣበይ ዲዩ ዘለኩ እለ ኹሓታት ጀሚረ። ብመስረቱ፡ እቲ ወስታ ምስ ቁዋምን ኣገባብ ቃልሲ ሰልፊን ዘራኽብ የብሉን። እቲ ወስታ ዝሰንደወ ባእታውን ኣብ ቁዋም ሰልፊ ከምዘየልን እቲ ኣገባብ ቃልሲ ሰልፊን ይፈልጦ ኢዩ። ቅዋማዊ መትከላቱ ብዘየገድስ፡ ሰ.ዲ.ህ.ኤ ንሓው መስፍን ሓጎስ ክቐንጽሎ ኣለዎ ዝብል ናይ ገበነኛ ኣእምሮኡ ባህጊ (criminal mind’s intent) ኢዩ ኣቐራብ።

እቲ ካልእ ዘገርምን ዘደንጹን ተረክቦ፡ ዳርጋ ኩሎም ወይውን ሙብዛሕትኦም ላዕለዎት ሓለፍቲ ሰልፊ ኣብቲ ኣኼባ ነይሮም ጥራሕ ዘይኮነስ፡ እንዳተባራረዩውን ተወስኹቲ መልስታትን መግለጺታትን ክህቡ ውዲሎም ከንሶም፡ ብዛዕባ እዚ ንሓው መስፍን ንሞት ዝፈርድ ወስታ ዋላ ኣደ ካብኦቶም “እዚስ ኣይግባእን፡ ነውሪ” ኢሉ ዝተዛረብ ዘይምንባሩ ኢዩ። እቲ ሕቶ ሕቶ ምርጫምን ዘይምርጫምን ስለዝነበረ፡ እቲ መትከል “እንተዘይ ነጻግካዮ፡ ተቀብልካዮ ማለት ኢዩ” (If you don't reject it, you condone it) ኢዩ።

III. **ውልቃዊ ምልልስን ሓቅነቱን (the truth about the so called private correspondence)**:- እታ ሳልሳይቲ ኣስካፊት ግን ካኣ ምዝካራ ኣገዳሲት ዝኾነት ብሓድ ኣባል ዝቐረበት፡ “ኣብ ውሽጢ ሰልፊ ብሓው መስፍን ሓጎስ ትምራሕ ካልእ ሰልፊ ኣላ” ዝዓይነቱ ናይ ግሉ ምስ ሓው መስፍን ዝገበርክዎ ምልልስ (correspondence) ጭብጢ ኣለኒ ተባሂላ ዝቐረበት ሓሳብ እያ። እቲ ባእታ ባዕሉ ብፍቓዱ ምስ ሓው መስፍን ገይረዮ ዝብሎ ናይ ውልቁ ምልልስ፡ ኣብ ኣባላት ስለዘውረደ፡ ሕጂ ብዛዕብኡ ምዝራብ ሓላል ይመስለኒ። ኣገዳሲ ካኣ ስለዝኮነ፡ ሓቅነቱ ናይዚ ቢሂላት እዚ ምፍታሽ ኣገዳሲ ይመስለኒ። ሕቡእ ሰልፊ እኮ ኣላ ኢያ እንዳበልካ ኣብ ውሽጥካ ዝሰራሰር ዘይተጨበጠ ሓጫት ናብ ኣባላት ምዝራው፡ ሳዕቤኑ ምጥርጣራትን ዘይምትእምማንን ኣብ ሰልፊ ብምፍጣር ንውሽጣዊ ሓድነት ሰልፊ ካብ ዝፈታተኑ ሓደገኛ ወስታት ሓደ ስለዝኮነ፡ ሓቅነቱ ኣብ ምፍታሽ ኣብ ዝገበርክዎ ጻዕሪ፡ እነሆ እቲ ገይረዮ ዝብሎ ውልቃዊ ምልልስ ኣብ **ጥብቆ ቀሪቡ**። እቲ ሚዛን ናባኻትኩም ይኸውን።

መደምደምታ፡ ልቦናን ዓቕልን ዘድልዮ ጊዜ

ሲ.ዲ.ህ.ኤ. ናይ ብወለንታ ዝተጠርነፉ ኣባላት ሰልፊ ኢዩ (97ቐጽ 4.1.2)። ስለዝኮነ ካኣ ዝኮነ ባእታ ቅድሚ ዝኮነ ሓላፍነት ይኩን ቦታ ምሓዙ መጀመሪያ ኣባል ኢዩ (you are a member before you become a leader)። ብመሰረት **97ቐጽ 4.3.2** ቅዋም ሰልፊ፡ ኩሎ ኣባል ማዕረ መሰላት ኣብ ሰልፊ ኣለዎ። እቲ ቀንዲ ብሓደ ጠሚሩ ዘቃልሶም ገመድ ካኣ እቲ “**ብሓባር ምቕላስ ዝያዳ ኢድማዲ ኢዩ**” ዝብል እምነት ኢዩ። ስለዝኮነ፡ ንዝኮነ ኣባል ሰልፊ፡ ጉዳይ ሰልፊ ጉዳዩ ስለዝኮነ ኣብ ጉዳዩ ከም ወዲወሰን ክቐጽር ኣይግባእን። ውሽጣው ሓድነት ሰልፊ እቲ ናይ ሓባር ጠማሪ ገመድ ስለዝኮነ ንክይልሕልሕን ካብኡ ሓሊፉውን ንክይብተኽ ምክልኻል ናይ ኩሎ ኣባል ሓላፍነትን ጉብኣትን ኢዩ። ተጻብኦ ኣብርእሲ ውሽጣዊ ሕድነት ሲ.ዲ.ህ.ኤ (ካብ ላዕሊ ይበገስ ካብ ታሕቲ ብዘየገድስ) ናይ ምብድሁን ምፍሻሉን ጉዳይ መሰልን ጉብኣትን ነብሲ-ወከፍ ኣባል ኢዩ። ቅዋም ሰልፊውን ነዚ ሓቂ እዚ ኢዩ ዘረጋግጽ (**97ቐጽ 4.4.9**)። ስለዝኮነ፡ ንቅዋም ዝጥሕሱን ንመባእታዊ መሰላት ኣባል ዝግህሱን ውሳኔታት (ኣብየናይ ጽፍሒ ሰልፊ ይገበሩ ብዘየገድስ) ክውሰዱ ከለዉ ኣይፋል ምባል መሰረታዊ መትከል ሰላማዊ ኣገባብ ቃልሲ ሲ.ዲ.ህ.ኤ. ምዃኑ ክዝንጋዕ ዘይብሉ ሓቂ ኢዩ (**97ቐጽ 2**)። ውሽጣዊ ሓድነት ሰልፍና ከነድሕን ክንጥቀመሉ ዘለና መሳርሒ ቃልሲ ኢዩውን። **ሕጂውን ንውሽጣዊ ሓድነት ሲ.ዲ.ህ.ኤ. ከይተሓለልናን ክሳብ መጨረሻን ንጽዓት።**

የቐንዳይ
ጉብረ

መወሰኽታ (Addendum): ዕላል ኣብ ቤት/ገዛ ሲ.ዲ.ህ.ኤ.፡ ናይ እዝኒ መርትዖታት ጥራሕ ዘለኒ (የእዛይ ዝሰምዕ) ግን ካኣ ንውሽጣዊ ሓድነት ሲ.ዲ.ህ.ኤ ዝፈታተኑ ኣስከፍትን ሓደገኛ ወስታት ካብዝብሎም ውሑዳት፡

1. ካብ ገለ ዓቢይቲ ላዕለዎት ሓለፍቲ ሰልፊ ኣብ ኣኼባታት ክተረፈ ክሰንዘሩ ዝጸንሑ ወስታት ከምእኒ፡ ንኣብነት ንምጥቃስ ፡ “ንሕናን (ሰልፊ ህዝቢ) ጋሽን ባርካን ኮይና ንሲ.ዲ.ህ.ኤ. ክንቅጽሎ ንኽእል ኢና”፣ “መዓስ እና ምስጻግ ንጅምር” ኣለዉ ይባሃል። ከምዚ ዓይነት ወስታት ነቶም ኣብመሰርሕ ሓድነት ብወገን ሰልፊ ዲሞክራሲ (DP) ሸንኽ ዝመጹን ነቶም ድሕሪ ሓድነት ሰልፊ ዝተጸንበሩን ኣባልት ዘግልል ጥራሕ ዘይኮነስ ነቲ ውዕል ሓድነት ዘፍርስን ንውሽጣዊ ሓድነት ሲ.ዲ.ህ.ኤ. ብሰንጣቂ ዝሃርምን ኢዩ። ስለዚ እቲ ናይ ሓው መስፍን ሓጎስ ናይ ምውንዛፍ (ብግብሪ ምስጻግ) ውሳኔ ናይዚ ኣተሓሳስባ እዚ ኣካል ኮይኑ ኣብ ግብሪ ንምውጻሉ ዝግብረ ዘሎ ናይ መጀመሪያ ወግዓዊ ስጉምቲ ክኸውን ይኸእል ኢዩ። እቲ “ሰልፊ ዲሞክራሲ (DP) እንታይዶ ሕጅምልና መጽኢም ኢዮም፣ ዘይውሕዳት ኢዮም” እንዳተብህሉ ዝጋምዱኦ ዘይሓልፍነታዊ ዘረባታት እኳ ኣብ ብዙሕ ኣገጣጫታት ክዝውተር ጸኒሑስ፡ ነቲ ውሽጣዊ ሓድነት ሰልፊ ብምልሕላሕ ዘይወግዓዊ ምድስካል/ምግላል ኣኸትሉውን ኢዩ። ኣብዚ ክንስተባህሉ ዘለና ሓቂ ኣሎ። ንሱ ካኣ፡ ሓድነት ናይቶም ክልተ ወገናት (DP and EPP) ሓድነት ናይ ዓላማ፣

ራሷን መጻእን እምበር ናይ አባላት ምድባል (matching numbers) መስርሕ ኣይነበረን። ጉዕዞ ሓድነት ሲ.ዲ.ህ.ኤ. ከምመስርሕ “ምድባል አባላት” ገይርካ ምውሳድ ላዓቱ ዝሳሓተ ኣረዳድኣ ሓድነት ጥራሕ ዘይኮነስ፡ ምልሕላሕ ካብኡ ሓሊፉውን ምብታክ ሓድነት ኢዩ ዘሰዕብ።

II. እቲ ናይ ሓው መስፍን አባልነት ካብ ሲ.ዲ.ህ.ኤ. ምውንዛፍ ውሳኔ ተክኒካዊ ብቕዓት ዝጎድሎን መሰረታዊ ናይ ኣኼባ ሕግታት ዝጣሓሰ ኢዩውን ነይሩ ይባሃል። ኣብ ንቡር ውሳኔ ንምውሳድ ኣብዝገበር ኣኼባ፡ ቅድሚ ኣኼባ ይኹን ድሕሪ ኣኼባ ድምጽታት ኣይእኩብን ኢዩ። ከምኡ እንተተገይሩ ካላ፡ እቲ በዚ ኣገባብ ድምጺ ዝተወሰነ ውሳኔ ውዳቕ ወይ ንጹግ ይኸውን። ማባ ግን ነዚ መሰረታዊ ኣገባብ እዚ ብምጥሓስ፡ ድሕሪ ኣኼባ ድምጺ ብምእካብ፡ ኢዩ ውሳኔ የሕሊፉ ይባሃል። ስለዚ ናይ ሓው መስፍን ምውንዛፍ ውሳኔ ማባ ንጹግ ክኸውን ይግባእ ማለት ኢዩ።

III. ኣብ ጉዳይ ሓው መስፍን ሓጎስ፡ ካብ መግለጺን ርእይቶን ምሃብ ምቕጣብ ይኩን ነዚ ጉዳይ ንምውሳኔ ኣብዝተገብሩ ድምጽ ናይምሃብ መስርሓት ድምጺ ካብምሃብ ነብሶም ከግልሉ ዝግበእም በተ-ሰብ መሰረት ዝገበረ ርእይ ናይ ረብሓ ምርጻማት ዘለዎም ባእታት ኣለዉ። ሓው መስፍን ሓጎስ ስልጣኑ (ኣብ ስልጣን ከሎ) ንበተ-ሰባዊ ረብሓ (ናይ በተ-ሰብ ሕነ መፍደዩ) ስለዘይተጠቕመሉ ካብ በተ-ሰብን ኣዝማድን ቀጻሊ ሕኒን ከምገጥም ይንገር። ገሲ.ዲ.ህ.ኤ. ሕነ ከምመፍደዩ መሰርሒ ምጥቃም ነውሪ ጥራሕ ዘኮነስ፡ እቲ ሰልፊ ናይ ከምዚ ዓይነት ባይታ ጥጡሕ ምዃኑ ጉብእ ኣይመስለንን። ብኣንጻሩ፡ ሓው መስፍን ሓጎስ ክንዩው በተ-ሰባዊ ጽብት፡ ረብሓ ሃገርን ህዝብን፣ ብቕንዱ ካላ ናይ ፍትሒ ማዕርነት (due process) ምቕዳሙ ናይ ኩላትና ኣክብሮትን ኣድናቕትን ዝግባእ ሓርበኛ ሃገራዊ ምዃኑ ኢዩ ዝሕብር። እዚ ኣብ ሰራዊት ይኩን ኣብ ህዝቢ ብሰፊሑ ዝፍለጥ ባህርያትን/ጠባያትን ሓው መስፍን ሓጎስ ኢዩ።

ወሐጥዮ እንተበልከዋሰ ትጎስመሉ፡ (-) + (+) = 0 (ቀመር ማባ ሰዲህኤ)

መሪሕነት ዙብ ሰሜን አመሪካ ሰዲህኤ ብ 15 ጥሪ 2017 ናይ ሙሉእ አባላቱ ዕውት ናይ ተለኮንፈረንስ ኣኼባ ከምዘካየደ ዝከከር ኢዩ። መሪሕነት ዞባ ነቲ ንውሽጣዊ ሓድነት ሰልፊ ዝምልከት ናብ ማባ ሰልፊ ዝላኦ ባዓል 5-ነጥቢ ውሳኔታት ብሰፊሑ ድሕሪ ምብራህን ነቲ ካብ ጨናፍር ዝቐረበሉ ሕቶታት ድሕሪ ዓዕጋቢ መልስታት ምሃብን፡ መድረኽ ንናይ አባልት ሕቶን ርእይቶን ብምክፋት ጽፋፍን ኣብነታውን ኣኼባ ኣካይዱ። ዝበዝሑ አባላትን ጨናፍርን ዞባ ሰሜን አመሪካ ነቶም ነቲ 4ይ ጉባኤ ዞባ ዘሕለፎም ንውሽጣዊ ሓድነት ሰልፊ ዝመልከቱ ውሳኔታት፡ ለቦታታትን ምሕጽንታታትን ደጊሞም ብምድጋፍ፡ ነቲ ዞባ መሪሕነት ዘሕለፎ ባዓል 5-ነጥቢ ውሳኔታት ዘለዎም ተሪር ደጋፍ ገሊጾም። ማባ ውሳኔኡ ንክስሕቡውን ደጊሞም ጸዊዖም። ኣብዚ ኣኼባ ዝተነጸረ ሓደ ሓቂውን ኣሎ። **ንሱ ካኣ፡ ኣብዚ ጊዜ እዚ ንሰልፊ ዲሞክራሲ ህዝቢ ኤርትራ ገጢሞም ዘሎ ብድሆ “ልዕልና ሕገ ደሰ ወይ ውሳኔ መሪሕነት ይቐድም ዝብል ከሳዳዊ ሕቶ ምንጻርን ምምላስን” ምጂኑ ኢዩ። እቲ ቀንድ ጉዳይ፣ ብዛዕባ “ሕጋውነትን ቅዋማውነትን” ውሳኔ ማባ ዳኣምበር ብዛዕባ ሓው መስፍን ሓጎስ ወይውን ብዛዕባ አባላት ማባ ኣይኮነን።**

ማእከላይ ባይቶ ሰዲህኤ ቅዋም ሰልፊ ዝጥሕስ ውሳኔ ወሲዱ ክባሃል ከሎ፡ እቲ ናይ ምውንዛፍ ውሳኔ፡ ሕጋውነትን ቅዋማውነት ዝነደሎ ውሳኔ ኢዩ ማለት ኢዩ **(ፃንቀጽ 3.8)**። ማባ ልዕሊ ሕገ ኮይኑ፡ ንሕገ ሰልፊ ተማእዘዳይ ክኸውን ኣይካኣለን፡ ቅዋም ሰልፊ ጥሒሱ። ብውሕዱ እዞም ዝሰዕቡ ጥሕስታት ካኣ ክጥቀሱ ይካኣሉ፡-

1. ካብ ሰልፊ አባልነት ምውንዛፍ ማለት እንታይ ማለት ኢዩ? አባልነቱ ዝተወንዘፈ አባልክ እንታይ ኢዩ ናይ አባልነት ግብኣቱን ናይ አባልነት መሰላቱን? አባልነት ኣብ ሰዲህኤ ብመልክዕ መሰላትን **(ፃንቀጽ 4.3)** ግብኣትን **(ፃንቀጽ 4.4)** ኢዩ ዝግለጽ።ናይ ዝተወንዘፈ አባል መሰልን ግብኣትን ዝድንግግን ዝውስንን ዓንቀጽ ኣብ ቁዋም ሰልፍና የልቦን። ስለዝኮነ፡ አባልነት ካብ ሰልፊ ክውንዘፍ ይኹን ክድስክል ኣይካኣልን። **ብፃንቀጽ 4.5** መሰረት፡ ክስጎግ ጥራሕ ኢዩ ዝካኣል። ሓው መስፍን ግን **ፃንቀጽ 4.5** ኣይጣሓሰን። ማባውን፡ ዓንቀጽ ጠቂሱ፡ ሓው መስፍን ነዛ ዓንቀጽ እዚኣ ስለዝጣሓሰ ኢዩ ተወንዚፉ (ብግብሪ ተስጉጉ) ኢሉ ዝጠቐሶ የልቦን። ዝጣሓሰ ኣንቀጽ ስለዘየለ።
2. ሓው መስፍን ሓጎስ ሓላፍነቱ ካብ ማእከላይ ባይቶ(ማባ) ብገዛእ ፍቓዱ ስለዘውረደን፡ ማባ ካኣ ንጠለቡ ስለዝተቐበሎን፡ ተራ አባል ሰልፊ ኢዩ ነይሩ። ብቁዋም ሰልፍና መሰረት ካኣ ዝኾነ ንውልቀ አባል ዝምልከ ጉዳይ ቦታ ዘለዎ/ዘላታ ጨንገር ኢዩ ዝውዳእ **(ብፃንቀጽ 5.2.1)** መሰረት፡ጨንፈር መሰረታዊ ኣሃዱ ሰዲህኤ ኢዩ። ብይግባኝ ጥራሕ ኢዩ ጉዳይ/ያ ናብ ዞባ ወይውን ካብኡ ንላዕሊ ዘሎ ጽፍሒ ዝሓልፍ። ናይ ሓው መስፍን ሓጎስ ጉዳይ ካኣ ቦታ ዝነበሮ ጨንፈር ክትሓዝን ክእለን ነይሩዎን ይግቦኣን። **ስለዝኾነ ማባ ጉዳይ ሓው መስፍን ታሕቲ ወራዱ ክርኢ ቁዋማውን ሕጋውን ኣይነበረን።** ከምኡ ስለዝተገብረ፡ ናይ ሓው መስፍን ናይ ይግባኝ ቁዋማዊ መሰል **(ፃንቀጽ 4.3.6)** ተገፊፉ ማለት ኢዩ። ቦታ ዝግቦኣ ማለት ብጫንፈር ተራእዩ ነይሩ እንተዝኸውን፡ ናብ ንእስ ዞባ፣ ናብ ዞባ ወ.ዘ.ተ. ይግባኝ ናይ ምባል ቁዋማዊ መሰሉ ክጥቐም ምኻኣለ ነይሩ።
3. **ብፃንቀጽ 4.3.6** መሰረት፡ ዝኾነ አባል ንዕኡ ዝምልከት ክስታት ዘጠቓቐል ውሳኔ ኣብዝውሰደሉ እዎን ክስታቱ ክፈልጥን ንክሱ ክከላኸልን መሰሉ ሕሎው ክንሱ፡ ሓው መስፍን ግን እዚ ዕድል እዚ ክረከብ ኣይካኣለን። ጉዳዩ ማባ ስለዝረአዩ፡ ሓው መስፍን ካኣ አባል ማባ ስለዘይኮነ፡ ኣብ ቅድሚ ማባ ቀሪቡ ንክስታቱ ክከላኸል ኣይካኣልን ኢዩ ተባሂሉ ተኸልኪሉ። **ከምዚ ዓይነት ኣካይዳ ማባ፡ ቁዋም ሰልፊ ዝጣሓሰ ጥራሕ ዘይኮነስ መባእታዊ መሰል አባል ዝገፈፈን ዘይፍትሓዊ ኣገባብ ኢዩውን ነይሩ።**

ጥሕስት ቅዋም ሰልፊ ማለት ምግሃስ ዕላማታትን ራእን ተልእኾን ሰዲህኤ ማለት ምጂኑ ብንጹር ምግንዛቡ ኣገዳሰን ክሰመረሉ ዘለዎ መሰረታዊ ሓቂን ኢዩ። ጥሕስት ቅዋምን ግህሰት ዓላማታትን ራእታትን ተልእኾታትን ሰዲህኤ ካኣ ንሓድነት ሰልፊ ብሰንጣቂት ሃሪሙ ዘፍርስ ኢዩ። ስለዝኾነ፡ ኢቲ ዝግባእ ዝነበረ፡ ማባ ነቲ ዝወሰዶ ውሳኔ ብምስሓብ፡ ኣብ ሰልፊ ንቡር እሂን-ሚሂን ዝፈጥር ሃዋሁ ንክመጽእ ክጽዕት ነይሩዎ። ተጋዕዮ እልካ ገይጋካ ምእራም ምልክት ብስለትን ልቦናን እምበር ምልክት ስንፍና ወይውን ሸንፊት ኣይኮነን ነይሩ። ይኹንምበር፡ ማባ ንዝቐረቡሉ ምሕጽንታት፡ ለቦታታትን መዝከረታትን ንዘይምቐባል ከንደልህጽ/ከንደልፍጽ ድሕሪ ምጽናሕ፡ ሕጂ ብ (-) + (+) = 0 ዝብል ቀመር ብምጥቃም ነቶም ካብ ዞባ ሰሜን አመሪካ ዝቐረቡሉ ምሕጽንታት፡ ለቦታታትን መዝከረታትን ኣይቅብሎምን ብምባል **“ቅዋም ሰልፊ ዝጣሓሉ”** ውሳኔታቱ ከምዘይስሕቡም ገሊጹ ኣሎ። እቲ ስነ-ምግባር እንታይ ኢዩ እንተተባህለ፡ “ጨንፈር ኣዲስ አባባ መስፍን

ሓጎስ ክስጎግ ኣለዎ ስለዝበለት፡ ዞባ ሰሜን ኣመሪካ ማባ ውሳኔ ንክስሑብ ዘቕረቦም ምሕጽንታት፡ ለቦዎታትን መዝከረታትን ንጽጋት ኢዮም” ዝብል ኮይኑ ንረኽቦ። ማለት፡ **(ለቦዎ ጨንፈር ኣዲስ ኣባባ(መስፍን ሓጎስ ክስጎግ ኣለዎ)(-)) + (ለቦዎ፡ ምሕጽንታትን መዝከርን ዞባ ሰሜን ኣመሪካ (ዘይሕጋዊን ዘይቅዋማውን ውሳኔ ማባ ክሳተብ)(+)) = (ማባ ውሳኔይ ኣይሰሕብን ይብል (0))። ኣብ ኣልጅብራ (ሕሳብ) እንድሕርዳኣ (-U) + (+A) = 0 ክይኑ፡ U = A ማለት ኢዩ። ስለዝኾነ፡ ብቀመር ማባ መስረት፡ ለቦዎ ጨንፈር ኣዲስ ኣባባን ምሕጽንታት፡ ለቦዎታትን መዝከረታትን ዞባ ሰሜን ኣመሪካን ብዛዕባ ሓደ ዓይነት ጉዳይ ተጻረርቲ ለቦዎታት/ውሳኔታት ግን ካኣ ሓደ ዓይነት ሚዛን ኣለዎም ማለት ኢዩ። ወዮዳኣ “**ዋሓጥዎ እንተበልክዎስ ትጎስመሉ** —” ኮይኑምበር፡ ማባ ከምዚ ዓይነት መሰረታዊ ኣበር (መንቅብ) (fundamental flaw) ዘሎዎ ቀመር ምጥቃም ኣይምተገቦኡን። ብኣንጻሩ እጂ ዳኣ ከምቲ ልቦና ቀዳሞት ዝብሎ፡ “ስርዓት የናብር፡ ዕርቂ የካብብር” ስለዝኾነስ፡ ነቲ ጉዳይ ብዕምቕትን ብርግኣትን ፈቲሹ ናይ ምንጽጻግ ዘይኮነስ ናይ ምርድዳእ መንፈስን ሃዎሁን ዝፈጥር ኣገባብ ክኸተል ይግበእ ነይሩ።**

መጀመሪያ፡ ብዓቕን ደረጃ ዞባ ሰሜን ኣመሪካ ብዙሓት ጨናፍራት ዝሓዘን ብኣማኢት ዝቐጸሩ ኣባላት ዘለውዎን ዞባ ኢዩ። ስለዝኾነ፡ ንዞባ ሰሜን ኣመሪካ ምስ ካብ 10 ዘይበጽሑ ኣባላት ዘለውዎ ጨንፈር ኣዲስ ኣባባ ከተዋዳድር ምፍታን ሕጊ ኣልገብራ (Algebra) ዝጥሕስ ኢዩ። ካላኣይ ነገር ካኣ፡ ዞባ ሰሜን ኣመሪካ ዘልዕሎ ዘሎ ሕቶ (ጉዳይ) “**ልዕልና ሕጊ ዶስ ወይ ውሳኔ መሪሕነት ይቕድም? Rule of Law versus Rule of Leaders: Which one Takes Primacy?**” ዝብል ኮይኑ፡ ማባ ቅዋም ሰልፊ ጥሒሱ ኢሉ ኢዩ ሕጋዎ ሞጎት ዘቕርብ ዘሎ። ቡቲ ካልእ ወገን፡ ጨንፈር ኣዲስ ኣባባ ነቲ ዘይሕጋዊ ውሳኔ ማባ ምድጋፍ ጥራሕ ዘይኮነስ “መስፍን ሓጎስ ክስጎግ ኣለዎ” ኢዩ ትብልውን። እተቐርቦም ምክንያታት ካኣ፡ ብሰንኪ መስፍን ሓጎስ ናብ ሰዲህኤ ክስለፉ ዝግበእም ዝነበሩ መናእሰይ ክሃድሙ ስለዝጸንሑ፡ ምስ መስፍን ሓጎስ ዝመርሖ ዝነበረ ውድብ ምስማርና ስለዝኸሰረናን ወ.ዘ.ተ. ዝብሉ ኣብ ናይ **ትጽቢታት ምዕባር ክለሳ-ሓሰብ (Expectations Violations Theory)** ዝተሰረቱ ዳርጋ ናይ ሕነ-ምፍዳይ ዝዓይነቱ፡ ስሚዒታዊ ርእይታት ኣብ ርእሲ ሓው መስፍን ሓጎስ ዝገበሩ እዮም። እዚ ካኣ ካብቲ ኣብመንበር ሰልፊ ኣብዝገበሮ ናይ ፓልቶክ ኣኼባ ዝነበረ “**መስፍን እንታይ ዶ ገይሩልና ኢዩ፤ መስፍን እንታይ ዶ ዝገብሮ ነገር ኣሎ ኢዩ፤ ወ.ዘ.ተ.**” ዝብሉ ዘይተወደኑ ክስታት ዝተፈልዩ ኣይኮኑን። መስፍን ሓጎስ ብመስረት **ዓንቀጽ 4.1.1.** ንቅዋምን ፖሊቲካዊ ፕሮግራምን ሰዲህኤ ተቐቢሉ ንነዊሕ ጊዜ ዝተቐለሰን ዘቃለሰን ባእታ ኢዩ። ስለዝኾነ ኢዩውን ኣብ 2ይ ጉባኤ ሰልፊ ካላኣይ ዝላዕለ ድምጺ ብምራካብ ንማባ ዝተመርጸ። ስለዚ፡ እዚ ብጨንፈር ኣዲስ ኣባባ ዝቐረበ ስነ-ምጎት መስረት ኣልቦ ጥራሕ ዘይኮነስ፡ ካብ “ናይ ረብሓታት ምግጫው” (conflict of interest) መትከል ዝምንጨውን ኢዩ።

ኣብዚ ክስተባህሉሉ ዘለዎ ሓቂ፡ ክለት ካብቶም ሓው መስፍን ሓጎስ ዘልዕሎም ከርሰ-ነገራት ብዛዕባ ሰዲህኤን ዝምድናታቱ ምስ መንግስቲ ኢትዮጵያን፤ ሰዲህኤን ምልክታት ምንጽልላው ብልሽውናን ዝምልከቱ ኢዮም። ብዛዕባ ዝምድናታት ሰዲህኤን መንግስቲ ኢትዮጵያን ብዝምልከት፡ ኣብ መንጎ ኣባላት ሰልፊ ፍልይያት ከዝነበረን ከምዘሎን ኩሉ ዝፈልጦ ስለዝኾነ ሕጂ ብዛዕባኡ ምዝራብ ተደላዩ ኣይኮነን። ይኹንምበር ብዛዕባ እዚ ጉዳይ እዚ ክንዛረብ ከለና፡ ክፍለጥ ዘለዎ ሓደ ሓቅን መረታዊ ሕቶን ኣሎ። ንሱ ካኣ ምምሕያሽ ወይ ምሽሕኻር ናይዚ ዝምድና እዚ ብኸመይ ንውልቃዊ ረብሓታት ውልቀ ኣባላት ሰልፊ ይጸለው ዝብል ኢዩ። ኢዚ “ናይ ረብሓታት ምርጻም” (conflict of interest) ምህላውን ዘይምህላውን ምፍታሽ ክስገር ዘይብሉ ዕማም ምጅኑ ኢዩ ካኣ ዘመልከት። ገለገለ ኣባላት ጨንፈር ኣዲስ ኣባባ ኣብ ኢትዮጵያ እንዳሰርሑ/እንዳነገዱ ስለዝነበሩ ስለዝኾኑ፡ መታን ውልቃዊ ረብሓታም ከይትንክፍ፡ ዝኮነ ንዝምድና ሰዲህኤን መንግስቲ ኢትዮጵያን ዝምልከት ጉዳይ፡ ነቲ ዝምድና ብዘየሻሕኽር ኣገባብ ክእለ እዮም ዝደልዩ። ስለዚ፡ ሕጂ መስፍን ሓጎስ ክስጎግ ኣለዎ ምባሎም ካብዚ ስነ-ምጎት እዚ ዝንቅል ምጅኑ ምግማቱ ዘጸግም ኣይኮነን። ከም ንቡር ኣሰራርሓ ግን፡ ናይ ረብሓ ምግጫው (conflict of interest) ስለዘለዎም፡ ኣብቲ ጉዳይ ርእይቶ ይኹን ውሳኔ ክህቡ ኣይግባእን። ቅኑዕ/ውርዘይ ኣሰራርሓ እንተዝህሉ፡ ነብሶም ከግሉሉ ከምዝግበኦም ንፈለጡ ወይውን ንተነግሩ ነይሮም። ብኣንጻሩ፡ ኮር ተገልበጥ ኮይኑ፡ ሕጂ ዋላ እቲ ብምጥፍፋእ ገንዘብ ሰልፊ ክሕተትን ካብ ሰልፊ ክሰናበት ዝግበኦ ዝነበረ ሰብ (ኣብ ታሕቲ ተመልከት)፡ ሓው መስፍን ሓጎስ ኣብ ፈጻሚት ሽማግሌ ክትመጽእ ኣይግባእካን ኢዩ ኢሉ ስለዝተቐደሞ፡ ሕነ ምፍዳይ ብዝዓይነቱ ቅዲ፡ ንሓው መስፍን ካብ ሰልፊ ንክስጎግ ዘይግልብጦ የእማን የብሉን። ከምቲ ልቦና ዓደቦ ዝብሎ “ገርሂ (ዘይተሓበረ) ከም ነጋሪኡ፡ መጥሓን ከም ወቓሪኡ” ስለዝኾነ፡ ጨንፈር ኣዲስ ኣባባውን መሳርሒ ኢዚ ቅዲ ኢዚ ካብምጅን ኣይዳሓነትን ጥራሕ ዘይኮነስ፡ ነቲ ብዞባ ሰሜን ኣመሪካ ዝቐረበ ውሳኔ ማባ ናይምስሓብ ጠለብ ከም መደላደሊ/መዳረጊ (countervailing) መታን ክትከውን ተተባቢዓ።

እቲ ካላኣይ ከርሰ-ነገር፡ ብዛዕባ ምንጽልላው ብልሽውና ኣብ ሰዲህኤ ኢዩ። ኢዚ ካኣ ምስቲ ኣብ ከባቢ መወዳእታ 2012 ኣብ ኣዲስ ኣባባ ቤት ጽሕፈት ሰዲህኤ ጠፊኡ ዝተባህለ ኣብ ኢድ ሓደ ኣባል ጨምንፊር ኣዲስ ኣባባ ዝነበረ ካብ 90 ሽሕ ብር ኢትዮጵያ ንላዕሊ ዝኾነ ናይ ሰልፊ ገንዘብ ዝተኣሳሰረ ኢዩ። ኢዚ ጉዳይ ኢዚ ክልተ ደረጃታት ወይውን ገጸት ኣለዎ።

1. **ነቲ ነቲ ገንዘብ ብሓላፍነትን ብሓደራን ዝተረከበ ኣባል ዝምልከት፡-** መጀመሪያ ኣብዚ ክስመረሉ ዘለዎ ጉዳይ፡ “ንጹህ (ኣይገብነኛን) ክሳብ ብሕገ ጥፍኣተኛ ምዃንካ ዝረጋገጽ” (innocent until proven guilty) ዝብል ናይ ሕገ ኣምር ምጥቃም ዘይበትኡ ምዃኑ ኢዩ። እቲይምንታይሲ፡ ሰልፊ ኣይኮነን ነዚ ባእታ ገንዘብ ወስድካ/ሰራቕካ ኢሉ ዝኾሶ ዘሎ። እንታዳኣ፡ እቲ ብሓላፍነት ገንዘብ ሰልፊ ዝተረከበ ባእታ ኢዩ እቲ ሰልፊ ብሓላፍነት ዝሃበኒ ገንዘብ ጠፊኡኒ ዝብል ዘሎ። ስለዚ፡ ከምቲ ኣቦው ዝብልዎ፡ “ወይ ወሳዲ ኣምጽእ ወይ ወሳዲ ኩን” ስለዝኮነ፡ እዚ ኣባል ኢዚ ገንዘብ ከምዝጠፍኦ መረጋገጺ ናይ ምቕራብ ሰከም (burden of proof) ናብኡ ኢዩ። ንሱ ግን ካብ ገንዘብ ጠፊኡኑ ሓሊፉ እቲ ገንዘብ ከምዝጠፍኦ መርትዖ ክቐርብ ኣይካለን። ብሰልፊ ዝቐመጥ መርማሪት ኮሚቴውን ድሕሪ ዓሚቕን ሰፊሕን መርመራ ምክያድ፡ እቲ ገንዘብ ከምዝጠፍኦ መረጋገጺ ኣይረኽቡን (ጥብቆ ተመልከት)። ብተወሳኺ፡ ኣብ ፍዚክስ (Physics) ሓደ ስክለሮሲስ (sclerosis) ዝባሃል ኣምር (concept) ኣሎ። ብመሰርት እዚ ኣምር፡ “ሕሉፍ ባህርያት ናይ ሓደ ባእታ ንህልውን መጻእን ባህርያቱ ይውስኖ/ይጸልዎ”። ንኣብነት፡ እንድሕርዳኣ ናይ ሓደ ሰብ ሕሉፍ ባህሪ ምጥፍፋእን ስርቕን ኮይኑ፡ ናይ ምጥፍፋእን ስርቕን ባህርያቱ እንዳባብዮ ይኸይድ ማለት ኢዩ። ከምዚ ዓይነት ተርእዮ “ስርቂስክለሮሲስ” እንዳተባህለ ይጽዋዕ። ኣብ ቅድሚ ሕገ ከም ኣማቲ መርትዖ (circumstantial evidence) ኮይኑውን ክቐርብ ይካላል። ስለዝኮነ፡ እቲ ገንዘብ ሰልፊ ብሓላፍነት ተረኪቡ ከብቅዕ ኢቲ ገንዘብ ኣብ ማዓላ ሰልፊ ዘየውዓለ ኣባል ተሓታቲ ጥራሕ ዝኾነሉ፡ **ብዓንቅጽ 4.5.5** ቅዋም ሰልፊ መሰረት ካብ ሰልፊ ክሰናበት ነይሩም። መርሕነት ሰልፊ እዚ ዘይምግባር፡ ቅዋም ሰልፊ ዝግህስ ጥሕስት ገይሩ ጥራሕ ዘይኮነስ ንመንፊስን ትሕዝቶን ነቲ ብመርማሪት ኮሚቴ ዝቐረበ ሪፖርታጅ ዝጸረር ውሳኔ ኢዩውን ወሲዱ። እቲ ዘገርምን ዘሰደምምን ካኣ፡ ከምት ኣቦው ዝብልዎ “ዘበነ ግርምቢጥሲ ማይ ንዓቕብ” ኮይኑ ሕጂ እቲ ብገንዘብ ሰልፊ ምጥፍፋእ ተከሲሱ ካብ ሰልፊ ክሰናበት ዝግባእ ዝነበረ ኣባል፡ ብዘይ ሕገ ንኣባላት ካብ ሰልፊ ናይ ምስጻግ ውዲታት ዋና ሃንዳስን ኣሳሳዩን ምዃኑን ኢዩ። ሓደ ኣባል ጨንፊር ኣዲስ ኣባባ ዝነበረ ሰብ ግዳይ ናይዚ ውዲታት እዚን መማሳመሲ (escape goat) ናይቲ ጠፊኡ ዝተበህለ ገንዘብ ተገይሩ ከብ ሰልፊ ከምዝተሰገ ምዝካሩ ኣገዳሲ ኢዩ። ካብዚ ሓሊፉ፡ ንኸምዚ ዓይነት ተርእዮ ምርጻምን ምትብባዕን ኣካል ናይቲ ተርእዮ ካብ ምዃን ሓሊፉ ካልእ ከባሃል ኣይካላልን።
2. **መሪሕነት ሰልፊ ዝገበሮ ላዕቱ ዝሳላተ ኣታኣላልያ ኢቲ ጉዳይ፡-** መጀመሪያ ብዛዕባ ኢዚ ኣብ ኣዲስ ኣባባ ጠፊኡ ዝባሃል ገንዘብ ዝኾነ ይኩን ሓበሬታ ንኣባላት/መሰረታት ብወግዒ ዝተነግረ ሓበሬታ ኣይነበረን የልቦንውን። ክንድዚ ዝኣክል ገንዘብ (ልዕሊ 90 ሽሕ ብር ኢትዮጵያ) ኣበይ ከምዝኣተወ ዘይተፈልጠ ክንሱ፡ ንኣባላት ሰልፊ ንምንታይ ዘይተሓበር? እዙይከ ግልጹነት ድዩ? እዚ ጉዳይ እዚ ካኣ ሓደ ካብቶም ዓበይቲ ሕቶታት ዘልዓለን ጸገም ዝፈጠረን ኮይኑ ጸኒሑን ኣሎን። ንኣብነት፡እቲ ገንዘብ ከምዝጠፍኦ መሪሕነት ሰልፊ መረጋገጺ/ጭብጥታት (hard evidence) የብሉን። እቲ ሓዘም ዝነበረ ሰብ/ኣካል ገንዘብ ጠፊኡኒ ስለዝበል ጥራሕ፡ ገንዘብ ጠፊኡ ኢልካ ምውሳኔን ሕጋዊ ትካላዊ ኣሰራርሓ ኣይኮነን። ብተወሰኹ፡ ክንድዙይ ዝኣክል ዓቢ ጉዳይ እንዳሃለወን፡ ብሰንኪ ብዛዕቡኡ ንኣባልት ሰልፊ ኣብ ግዚኡ ዘይምሕባርን፡ እቲ ዝመልከቶ ኣካል/ሰብ ኣብ ካላኣይ ጉባኤ ሰልፊ ናብ ምርጫ ቀሪቡስ ከምረጽውን ባቐዑ። እዚኹ ከም ሓበሬታ ሓቢእካ ሰብ ከምዝምረጽ ምግባር ዶ ኣይቐጽርን? ግልጹነት ዝነደሎ ኣሰራርሓ ዶ ኣኮነን? ከም ፖሊቲካዊ ኮራፕሽን ዶ ከ ኣይቐጽርን? ኣብዚ ክስተባሃል ዘሎው ሓቂ ኣሎ። ንሱ ካኣ “ኮራፕሽን”(corruption) ምስ ገንዘብ ጥራሕ ዝተኣሳሰር ዘይኮነስ፡ ዝተፈላለይ ዓይነት (ፖሊቲካዊ፡ ምምህዳራዊ፡ ሞያዊ፡ ወ.ዘ.ተ.) ኮራፕሽን ከምዘሎ ምግንዛብ ከምዘድሊ ኢዩ። ብዙሕ ጊዜ፡ ብዛዕባ ብልሽውና (ኮራፕሽን) ኣብ ሰልፍና ኣሎ ዝብል ወስታታት ክላዓል ከሎ፡ ጥር ኢልካ “መሪሕነትና ዶ ገንዘብ ይወስዱ/ይሰርቁ እዮም” እንዳተባህለ ነቲ ዋስታታት ዘይመልከው ዘትሕዝ ግብረ መልስታት ናይ ማሃብ ዝምባሌታት/ልምድታት ጸኒሑን ኣሎን። ከምዚ ዓይነት ዘምባዕ ኣተሓሕዛን ኣረዳድኣን ካኣ ኣብ ሰልፊ ዘይምርድዳእ ክፈጥር ጸኒሑን ኣሎን።
3. ካብኡ ሓሊፉ፡ እቲ ብገንዘብ ምጥፋእ ክሕተትን ካብ ሰልፊ ክሰናበትን ዝግባእ ዝነበረ ሰብ/ኣካል ኣባል ማባ ኮይኑ ከምዝምረጽ ተገይሩ ጥራሕ ዝኾነሉ፡ ኣባል ፈጻሚት ኣካል/ኮሚቴ ኮይኑውን ተመዚዙ። እዚ ባእታ ኢዚ ዝሕተተሉ

ዓብይ ጉዳይ ስለዘለዎ፡ ናብ ዝላዓለ ሰልፋዊ ሓላፍነት ከመጽእ የብሉን ኢሎም ንዝተቐመጡ ኣባላት ማባ ናይ ምንጻልን ምጽላምን ወፈራታት ተኸይዱ፡ ኣብ መጨረሻውን ማባ ነቲ ብትሪ ዝተቐመጠ ኣባል ካብ ሰልፊ ናይ ምውንዛፍ ዘይሕጋውን ዘይቅዋማውን ውሳኔ ወሲዱ።

ከምዚ ኣብ ላዕሊ ካብ(1) ክሳብ (3) ተዘርዚሩ ዘሎ ኣሰራርሓ፡ ካብ ብልሽውና ዘተባብዕ ኣሰራርሓ ኢዩ እልካ ምስማዩ ሓሊፍካ እንታይ ክባሃል ይካኣል? ካብዚ ተበጊስካ፡ መሪሕነት ሰልፊ “ብልሻውና ኣተባብዑ” (ኮራፕትድ ኮይኑ) እንተበልካ ከም ጸርፊ ዲዩ ዝቐጸር? ወይውን ንኩብሪ ሰልፊ ዝሃሲ መርገጺ ከምዝወሰድካ ዲዩ ዝቐጸር? ንምዃኑ፡ ጸርፊ (insult) ኣብ ሰዲህኤ ብኸመይ ኢዩ ዝግለጽ? ሕጋዊ ኣጠቓቕማ ስለዘለዎ፡ ጸርፊ እንታይ ምዃኑ ብንጹር ኣብ ቅዋም ሰልፊ ክሰፍር ኣለዎ። ኣብ ሞንጎ ጸርፊን (insult) ወቕሳን (criticism) ርእዮን (suggestion) ምዕዶን (advice) ዘሎ ወሰናስን (boundaries) ብኸመይ ኣብ ሰልፊ ይግለጽን ይውሰንን? ከከም ጥሙሕካ ክትርጎም እንተኾይኑ፡ ሳዕቤኑ ኢዚ ኣብ ሰልፊ ዝረኣ ዘሎ ሓርጎጽጎጽ ጥራሕ ኢዩ። ንኣብነት፡ ኣባላት ማባ ስለምንታይ ንሓው መስፍን ሓጎስ ንኸውንዝፍ ወስንኩም ተባሂሎም እንተተሓቱ፡ ብዙሓት ካብኣቶም መስፍን “ኮራፕትድ ኢኹም” ኢሉ ጸሪፉና፡ “ዓሳ ብርእሱ ኢዩ ክጨኑ/ክምሽምሽ ዝጅምር” ኢሉና ኢዮም ዝብሉ። ኣብ ቅዋም ሰልፊ ጸርፊ ብኸመይ ከምዝግለጽ ዝድንግግ ሕጊ ይኩን፡ ንመሪሕነት ሰልፊ ጸርፊ ጸርፍካ ተብሂሉ ካብ ሰልፊ ዘሰጉግ ሕጊ የልቦን። ስለዝኾነ፡ ዋላውን ኢዚ ከምጸርፊ እስከ ንቐጸር እንተበልና፡ ሓው መስፍን ሓጎስ ዝግብሩ ዓንቀጽ ቅዋም ሰልፊ የልቦን። ከምቲ ኣቦው ዝብልዎ **“ንጸልኦም ሕጊ ግን ኣይንነፍጎምን/ኣይንኸልኦምን”** ስለዝኾነ፡ ኣባላት ማባ ዋላኳ ንሓው መስፍን ይስልእዎምበር፡ ቅዋም ሰልፊ ብምጥሓስ ንኸውንዝፍዎ ምውሳኖም ካብ ንነብሶም “ርእሲ ሕጊ” ገይሮም ምቐጻር ካልእ ትርጉም ክዋሃቦ ኣይካኣልን።

እታ ብቐጻሊ ትደጋገምን ኣባላት ማባ ከፍፍሮም ዝነኸሱላን እታ ዘይትርጉማ ዘልበሱዎ **“ዓሳ ብርእሱ ኢዩ ክጨኑ/ክምሽምሽ ዝጅምር”** ትብል ኣብ ብዙሓት ሃገራት ካብ ኣማኢት ወይውን ኣሻሓት ዓመታት ኣትሒዞ ትዝውተር ብሂል ኢዩ። እዛ ብሂል ኢዚኣ ቃል ብቃል ትርጉም (literal meaning) ዘይኮንስ ምሳሌ/ውስጠዘኣዊ ትርጉም (metaphorical meaning) ኢዩ ዘለዎ። ብኸምኡ ኢያ ካኣ ኣብ ጠቕሚ ትውዕል። እዚ ማለት ካኣ፡ መሪሕነት ሰልፊ/ውድብ ንኣባላት ሰልፊ/ውድብ ከም “ርእሲ እቲ ዓሳ” ኢዩ። እቲ ብሂል መዛሕትኡ ጊዜ ንዓባይቲ ውድባት/ሰልፍታት ዝምልከት ኮይኑ፡ እንድሕርዳኣ ኢቲ ውድብ/ሰልፊ ደኺሙ/ከሲሩ/ወዲቐ ብሓልፍነት ዝሕተት ኢቲ መሪሕነት ኢዩ ዝብል ትርጉም ይሕዝ። እንተዘይኮነ፡ ዓሳ ብርእሱ ዘይኮንስ ብማዓንጥኡ (ብዓምዑቱ) ኢዩ ከምሽምሽን/ክጨኑ ዝጅምር። ስለዝኾነ፡ ሓው መስፍን ሓጎስ ነዚ ብሂል ምጥቃሙ፡ ብውድቀትን ፍሽለትን ሰዲህኤ ተሓታቲ መሪሕነት (ማባ) ሰልፊ ምዃኑ ንምእማትን ንምሕባርን ዝዓለመ ኢዩ። እዚ ካኣ ቁብልን ንብርን ኣባሃህላ ኢዩ። ናይ ኣባላት ደርጃ ርድኢት ብምምዝማዝ ቃል ብቃል ትርጉም (literal meaning) እንዳሃብካ ብገለገለ ኣባላት ማባ ከም መረሳሰኒ ስሚዒታት ኣባላት/መሰረታት ክጥቀሙሉ ምፍታኖም ግን ከም ምፍጻም ቢደል ጥራሕ ዘይኮነስ ውንጀልውን ኢዩ።

ሰዲህኤ ኣብ ተኣፋፊ ጊዜን ኩነታትን ምህላወ ኣሻቓሊ እኳ እንተኾነ፡ እቲ ዝከፍኡ ግን መሪሕነት ሰልፊ ነዚ ሓቂ ወይ ኩነት (reality) እዚ ክኸሕዶ ምፍታኑ ኢዩ። As Peter Drucker once said “A time of turbulence is a dangerous time, but its greatest danger is a temptation to deny reality”። ስለዝኾነ፡ ማባ ነቲ ዝወሰዶ ውሳኔ ብምስሓብ፡ ኣብ ሰልፊ ንቡር እሂን-ሚሂን ዝፈጥር ሃዋሁ ንከመጽእ ክጽዕት ኣለዎ። **ሕጂ እቲ እንኮ ኣማራጺ፡ ንኹሉ ጸገማት ሰልፊ ኣለልዩን ፈቲሹን መፍቲሒታት ክናደየሉ ዘኸእል “ህጹጽ ሰልፋዊ ዋዕላ” ምጽዋዕን ምክያድን ኢዩ።** ደጋግምና ከነስምረሉ ዘለና፡ ተጋግዮ እልካ ገይጋካ ምእራም ምልክት ብስለትን ልቦናን እምበር ምልክት ስንፍና ወይውን ሽንፈት ኣይኮነን። ሓደ ሓድ ግዜ ናይ “ሓበን ወይ ናይ ኩርዓት/ክብሪ” ስምዒትካ ምውሓጥ (swallowing your pride) ልቦና ኢዩ ። ከምቲ፡ “መልኸዕ እምበር ውሕልነትሲ ካብ ጎረቤተይ ይልቀሖ” በለት ዝባሃል፡ ድልየት እንተሎ መገዲ ኣሎም ልባና ንግበር። ልቦናውን ክጥረን ካብ ጎረቤት ክልቓሕን ይካኣል ኢዩ። ካብቲ ጸቢብ ባኮ ውጽእ ኢልና እስከ ምሕሳብ ንጅምርን ነዘውትርን (let’s practice lateral thinking)።

ከምቲ ኣቦው ዝብልዎ፡ “ኣሕዋት ምስ ዚጻልኡ፡ እንታይ ዘየጥፍኡ” ኢዮም እስከ ሓመኹሽቲ ኣይንንፈ።

የቐንጸለይ
ጉብረ

ደድሕሪ ዘረባ ምስዓብ ነገር፡ ደድሕሪ አመል ምኽድ አበር የስዕብ

ከምቲ ለባማት ዓደቦ ዝብልዎ፡ “እንተዘይ ትንውንወኒስ መን ነጽደፈኒ ሰለዝኾነ፡ መሰረታዊ መጠገሲ ጸገማት ሰዲህኤ ምፍታሽ ኣገዳስን ክስገር ዘይግቦኣን ሰልፋዊ ዕማም ኢዩ። እቲ መሰረታዊ ሕቶ፡ ሕጂ'ውን “ልዕልና ሕገ ዶሳ ወይ ውሳኔ መሪሕነት ቀዳምነት ኣለዎ” ዝብል ኮይኑ፡ እቲ ቀንዲ ትሕዝትኡ፡ መሪሕነት ሰልፊ ስለምንታይ ካብ ቅዋም ሰልፊ ዝድንግሽ ሕግታት ወጻኢ ውሳኔታት ይውስንን የተግብርን ኣሎ ዝብል ኢዩ። ማባ ኣብ ሞንጎ ክልተ ጉባኤታት ዝላዓለ ስልጣን ስለዝኮነ፡ ንቅዋም ሰልፊ ዝጥሕስ ውሳኔታት ክውስን መሰልን ስልጣንን የብሉን። ማባ ካኣ ሕገ ኣይኮነን። ሕጂ፡ ማባ እዚ ተገባር እዚ ተሰዓብ ኢልካ ምዝርዛር፡ ነቲ ዝባሃል ዘሎ ውሳኔታት ማባ ሕጋውን ቅዋማውን ኣይገብርን ኢዩ። ብተውሳኪ፡ ግርጭታት ብናይ “ረብሓታት ምግጫው” (conflict of interest) ዘለዎም ኣባላት ዝቆመት ኮሚቴ ገርካ ክትፈትሕ ምፋትን ነቲ ግርጭታት የጋድድምበር ኣይፈትሖን ኢዩ። ብግብሪ ካኣ ንሱ ኢዩ ኮይኑ። ከመሰረርሓ ካኣ ኢሳይንሳውን ሻራውን ኢዩ።

ንሓው መስፍን ሓጎስ ካብ ሰልፊ ኣባልነቱ ናይ ምውንዛፍ (ብግብሪ ምስገጃ) ውሳኔ ማባ ቅዋም ሰልፊ ዝጣሓሰን ዘይሕጋውን ምኽኑ ኣብዝሓለፉ ክልተ ጽሑፋት ብሰፊሑ ስለዝተገልጸ ሕጂ ምስላሱ ኣድላዩ ኣይኮነን። ዝደድ ክርዳእ ዝደሊ ኣባል እንተሎ፡ ተመሊሱ ነቶም ጽሑፋት ክውኸስ ይኸእል ኢዩ። ብተውሳኪ፡ መሪሕነት ሰልፊ ቅዋም ሰልፊ ብምጥሓስ ኣብ ዘባታት ዝቆመለን ኣካባቢታት ኣብ ርእሲ መርሕነት ዘባ “ወኪላት” ብምግባር ንመሰላት ዘባታት ዝግህስ ውሳኔ ወሲዶ ኢዩ። ነዚ ውን ንካልእ ጊዜ ገድፍና፡ ንሕጂ ክንዘረብሎም ዘደሊ ካለኣት ቅዋማዊ ጥሕሰታት ካብ ብዙሓት ነዞም ዝስዕቡ ክጥቐስ ይካኣል፡-

1. ንሓው መስፍን ሓጎስ ንመጻዕዲን ንተለፎንን መሸፊኒ ዝኾና ዝሞሃበኦ ዝነበራ ቅሩብ መሻርፍ ከሕድግ ዝኸእል ዝኾነ ዓንቀጽ ቅዋም ሰልፊ የልቦን ጥራሕ ዘይኮነስ ማባ'ውን እንተኾነ ከምኡ ዓይነት ውሳኔ ከምዝወሰነ ዘመልከት ኣብቲ ናብ ኣባላት ዝሰደዶ ዘዋሪ መልእክቲ የልቦን። እቲ ውሳኔ ዳኣ መን ወሰኖ? (ጥብቆ ተመልከት)። ኣብ መንበር ሰልፊ ከምዚ ዓይነት ውሳኔ ክውስን ዘፍቕድ ዝኾነ ዓይነት ዓንቀጽ ኣብ ቅዋም ሰልፊ'ውን የልቦን።
2. ንኣባልነቱ ካብ ሰልፊ ንዝተወንዘፈ ኣባል “ ንሰኻ ካብ ሰልፊ ትሓቶ ምንም ዓይነት መሰላት የልቦን፡ ሰልፊ ካኣ ካባኸ ዝሓቶ ምንም ዓይነት ግደታታት የልቦን” ዝብል ውሳኔ ከውስን ዝኸል ዓንቀጽ ኣብ ቅዋም ሰልፊ ዘደልቦ ክንሱ፡ ሓው መስፍን ሓጎስ ግን ከምኡ ዓይነት ውሳኔ ካብ ኣብ መንበር ሰልፊ ተሞሂብዎ ኢዩ (ጥብቆ ተመልከት)። ብውሳኔ ኣብ መንበር ሰልፊ መሰረት፡ ሕጂ ሓው መስፍን ሓጎስ ምንም ዓይነት ሰልፋዊ ግደታት ይኹን መሰላት የብሉን።
3. ሓው መስፍን ሓጎስ ምንም ዓይነት ሰልፋዊ ግደታት የብልካን ስለዝተባህለ፡ ንዕኡ ኣብዝምልከቱ ጉዳያት ኣብ ህዝቢ ወጻኢ ነብሱ ክኸላኸል ነጻ ኢዩ። ሕጂ ሓው መስፍን ሓጎስ ስለምንታይ ናብ ህዝቢ ወጻኢ ኢልካ ምኽሳስ፡ መሰረታዊ ሰብኣዊ መሰሉ ከም ምግሃስ ኢዩ ዝቆጸር። እዚ ካኣ ንቅዋምን ንመሰረታዊ መትከላት ሰዲህኤ ዝጥሓስ ወስታ ኢዩ።

ንሕገ ብምጥሓስ ዝተፈጸመ ገይጋ፡ ሕገ ብምግባር ጥራሕ እምበር ደድሕሪ ዘረባ ብምኽድ ኣይኣረምን ኢዩ። “እንካ ሰላምት” ብዝዓይነቱ፡ ደድሕሪ ዘረባታት ምሳዓብ (ብሕልፊ ሓላፍነትን ግደታታትን ብዘለዎ መራሒ) ነገር እምበር ሰላም ኣይፈጥርን ኢዩ። ከምቲ ኣብዎ ዝብልዎ፡ “ለባማት እንክባኣሱ ምስጢርም ነይንሰንሱ” እንተዝኸውን ከ። ኣብቲ ትሕዝቶ ናይቲ ኣብ ናይ ህዝቢ ናይ መድያ ማዕከናት ዝተዘርገሐ መልስን ግብረ-መልስን ምዝራብ፣ ደድሕሪ ዘረባ ምስዓብ ከይኮውን እስከ ንግደፎ። ሓደ መልሲ ዘድልዮ ሕቶ ግን “ ኣብ መንበር ሰልፊ ስለምንታይ ንሓደ ባዕሉ ‘ሰልፊ ዝሓተካ ግደታታት የለን’ ንዝበሎ ዝተውንዘፈ ኣባል ተዛሪቡ ኢሉ ብዘይ ውሳኔ ማባ ይኩን ፈሽ ክምልሰሉ ወሲኑ?” ዝብል ኢዩ። እዚ ሕቶ ኢዚ ዘይሩ ዘይሩ ናብቲ “ኣብ ሰዲህኤ ናይ ርእዮ ፍልልያት ብኸመይ ይውገኑ” ዝብል መሰረታውን ክሳብ ሕጂ ጉብእ መዕለቢ ዘይረኸበን ክሳዳዊ ጉዳይ ኢዩ ዝወሰደና።

ከምዝፍለጥ፡ እቲ ዓንደ-ሕቕን ቕንዲ መለለዩ ሕላጎት ሓድነት ሰዲህኤ እቲ ናይ ክልተ ድሕረ-ባይታ ዝነበሮም ሓይልታት (ህ.ግ.ን ተ.ሓ.ኤ.ን) ዝገበርዎ ሓድነታዊ ኪዳን ኢዩ። መስርሕ ሓድነት ጉዕዞ እምበር ናይ ሓደ ጊዜ ወይ ናይ ሓደ ህምት ፍጻሜ ስለዘይኮነ፡ መስርሕ ሓድነት ሰልፍና ብቕጻሊ ክኹሰሱስን ሕድህዳዊ ምትእምማን ክምገብን ምትገባኡ። ሓድነት ሰልፊ ክናበ ነይርዎ። ብግብሪ ግን ንሓድነት ሰልፊ ዝብሕጉን ዘቐኸሙን ወስታትን ኣካይዳታትን ኢዮም ክዝውተሩ ጸኒሖም። ኣብ ጉዕዞ፡ ናይ ሓሳባት/ርእዮታት ፍልልያት ክፍጠሩን ክራኣዩን ባህርያውን ንቡሩን ኢዩ። ናይ ሓሳባት/ርእዮታት ፍልልያት ከም ሰልፊ “የዕብረካ ዶሳ የህጥረካ” ዝውስኖ፡ ኣብቲ እትወስዶ ናይ ግርጭታት ኣፈታትሓ ኣገባባት ኢዩ ዝምርኮስ።

ሕጂ እቲ እንኮ ኣማራጺ፡ ንኹሉ ጸገማት ሰልፊ ኣለልዩን ፈቲኹን መፍቲሒታት ክናደየሉ ዝኸእል “ሰልፋዊ ዋዕላ” ምጽዋዕን ምክያድን ኢዩ።

ስለምንታይ ሰልፍና ዓቢሩ ወይ ይዓብር አሎ ብትኸክል ንምፍላጥን፡ ፈሊጥኛውን መታን መፍቲሒታት ከነናድየሉ፡ አፍታትሓ ግርጭታት ኣብ ሰዲህኤ ከመይ ከምዘመስል ብዕምቕት ምፍታሽ ከድልየና ኢዩ።

ናይ ሓሳብ ፍልልይን ሓሳብካ ብነጻ ናይ ምግላጽን መሰላት ብቅዋም ሰልፊ ውሑስ ከንሱ፡ ብሰንኪ ብኹረት ብሰል አመሓሓድራ ፍልልያት፡ ዋላ ናኣሽቱ ፍልልያት ከይተረፉ ናብ ረጽሚታትን ግርጭታትን ከምርሑ ምርኣይ ኣብ ሰዲህኤ ዳርጋ ንቡር ኮይኑ ኣሎ። ስለምንታይ?

ዝተፈልየ ሓሳብ/ርእዮ ከም ተጻይ ሓሳብ/ርእዮ ምቕጻር (The culture of blackmailing)፡- ዝኾነ ኣባል ዝተፈልየ ርእዮ ናይ ምህላውን ርእዮኡ ብነጻ ናይ ምግላጽን ዲሞክራሲያዊ መሰላቱ ምዃኑ ኣብ ከንዲ ተቐብልካ ነቲ ፍልልያት ንምትዕራቕ ዘኸእል ናይ ሕድሕዳዊ እሂን-ሚሂን ባይታ ትፈጥር፡ ብኣንጻሩ ነቲ ናይ ርእዮ ፍልልይ ከም ተጻይ ተቐጻሪ፡ ኣብ ርእሲ ነቲ ዝተፈልየ ርእዮ ዘቕረበ ኣባል ናይ ምህዳድ (blackmailing)፣ ምክፋእን ምጽላምን (maligning)፣ ምንዋርን ጠቀነን (denigrating)፣ ምንጻልን (marginalizing) ወፈራታት ብቕሉዕን ብስውርን ይካየድ። ከምዚ ዓይነት ባህሊ (culture) ኣብ ኩሉ ጸፍሒ ሰልፊ እኳ እንተሃለወ፡ እቲ ቀንዲ ሃሳዩ ግን እቲ ኣብ ላዕለዎይ ጽፍሒ ሰልፊ ዝዝውተር ኢዩ። ንኣብነት ንምጥቃስ ዝኣክል፡-

(ሀ) ካልኣይ ጉባኤ ሰልፊ ኣበይን ብኸመይን ይካየድ ኣብ ዝብል ክትዓት፡ ኣብ ናይ ፓልቶክ ኣኬብኡ ኣቦ መንበር ሰልፊ ንካብ ናቱ ሓሳባት ዝተፈልየ ሓሳባት ከቕሩቡ ዝፈተኑ ኣባላት ናይ ምህዳድ (blackmailing)፣ ምክፋእን ምጽላምን (maligning)፣ ምንዋርን ጠቀነን (denigrating) ፈተናታት ገይሩ። እዚ ዓይነት ወፈራታት ቅድምን ድሕርን ምግባእ ጊይ ጉባኤ ሰልፊ'ውን ዶው ኣይበለን። ኣብዝኣ ከይተጠቕሰት ክትሓልፍ ዘይብላ፡ እታ ንጉዳይት ኣጽኒዓ ናይ መፍትሒ ሓሳባት ከተቕርብ ተባሂላ ቅድሚ ጊይ ጉባኤ ዝቐመት ኮሚቴ፡ ከሳብ ሕጂ ጨናኣኳ ኣበይ ከምዘሎ ኣይፍለጥን። መሪሕነት ሰልፊ ስለምንታይ ስራሕ ከምትሰርሕ ዘይገበረ፡ መልሲ ዘይተረኸበ ሕቶ ኮይኑ ተሪፉ ኣሎ። ሰልፍና ኣብዚ ሕጂ ዘላቶ ኩነታት ንኸትበጽሕ ካብ ዝገበሩ ቀንዲ ረጅሒታት ሓድ፡ እዛ ኮሚቴ ስራሕ ከምዘይትሰርሕ ስለዝተገብረ ኢዩ። ቅርሕንትታት ከሳብ ዝኸሕኑን ግርጭታት ከሳብ ኣብ ዝላዓለ ጥርዚ ዝበጽሑ ምጽባይን ጣውቁኡ ምድኻምን ምብትታንን ሰልፋዊ ሓድነት ጥራሕ ኢዩ። ነዚ ብቐዳምነት ተሓታቲ ካኣ መሪሕነት ሰልፊ ኢዩ።

(ለ) ንሓው መስፍን ሓጎስ ኣባልነት ካብ ሰልፊ ምውንዛፍ ኣመልኪቱ መግለጺ ንማሃብ ኣብ ዝተወደበ ናይ ፓልቶክ ኣኬባ፡ ኣቦ መንበር ሰልፊ ይኩን ካለኣት ላዕለዎት ሓለፍቲ ዝሃብዎ ቐጠዐ ዝመልኦን ዳርጋ ናይ ሕነ-ምፍዳይ ዝዓይነቱ፡ ስሚዒታዊ ርእዮታት ኣብ ናይ ምህዳድን (blackmailing)፣ ምክፋእን ምጽላምን (maligning)፣ ምንዋርን ጠቀነን (denigrating)፣ ምንጻልን (marginalizing) ስትራተጂ ዝተመርኮሰ ኢዩ ነይሩ። እዚ ኣገባብ እዚ፡ ዝኮነ ይዕቦ ይንኣስ ናይ ርእዮ/ሓሳብ ፍልልያት ኣብ ኣብዘጋጥሙሉ ጊዜ፡ ምንጽጻግ ኣብ ሞንጎ ኣባላት ሰልፊ ከም ንቡር ባህልን ኣካይዳን ኮይኑ ንኸምዕብል ደሪኹ። ከምኡ ስለዝኾነ ኢዩ ካኣ ኣብ ከንዲ ርትዓዊ ሕቶ ምቕራብ (ናትኩምስ ሰሚዕና፡ መስፍን ከ እንታይ ኢዩ ዝብል?)፡ ነቲ ውሳኔ ማባ ዝደገፉ ኣባላት ብቐጥታ **“መስፍን እንታይ ዶ ገይሩልና ኢዩ፣ መስፍን እንታይ ዶ ዝገበሮ ነገር ኣሎ ኢዩ፣ መስፍን ካራ የእትውልና፣ መስፍን ንምት ክፍረድ ነይሩዎ፣ መስፍን ዝመርሖ ውሽጣዊ ኣካል ኣሎ፣ ብሰንኪ መስፍን መናእሰይ ኣይታሓውሱናን፣ ምስ መሰፊን ዝመርሖ ዝነበረ ውድብ ምስማርና ጎዲኡና፣ ወ.ዘ.ተ.”** ዝብሉ ዘይተወደኑ ክስታትን፡ ታህዲዳት፣ ጸለመታት፣ ጠቐነታት ብብታራ ናብ ምዝናብ ዝኣተዉ። ከምዚ ዓይነት ባህሊ ካኣ ኣብ ከንዲ ናይ ሰላምን ናይ ምርድዳእን መንፈስ ዝፈጥር፡ ኣባላት ኣብ ስሚዒት ኣእትዮ ነንሕይም ዝጋጨውሉ ባይታን ኩነታትን ብምፍጣር ኣብ ሞንጎ ኣባላት ሕድሕዳዊ ምጥርጣራት ከምዘሰፍን ገይሩ። ነዚ'ውን መሪሕነት ሰልፊ ኢዩ ተሓታቲ። ኣብ ኣገባብን ኣካይዳን ናይ ፓልቶክ ኣኬባ እንተመጸና፡ ካብ መሪሕነት ዞባ ሰሜን ኣመሪካ ክንማሃር ንኸእል ተመኩሮን ጥቡብን ኣሎም መሪሕነት ሰልፊ ሃሰስ እንተበሎ ሕማቕ ኣይኮነን።

(ሐ) ሓደ ኣካል ናይዚ ናይ ምንጽጻግ ባህሊ መግለጺ፡ እታ ብዙሕ ጊዜ እትደጋገም **“ኣብ ከንዲ እንታይ ተባህላ መን በለ”** ትብል ሕቶ ብምቕዳም ካብ ናትካ ዝተፈልየ ርእዮ/ሓሳብ ንዘለዎም ኣባላት ኣብ ከንዲ ብትሕዝቶ ርእዮ/ሓሳብ/ሓሳብ፡ ብመንነቶምን ድሕረ-ባይቶምን ክትመዘኖም ምፍታን ትግበር ነጻሊትን ኣግላሊትን ወስታ ኢዩ። እዚ ብመሰረቱ፡ ኣብ **“ንሕናን ንሳቶምን” ዝብል ናይ ምጉጅጃል መትከል ዝተመረኮሰ ቦታኒ ባህሊ ኢዩ።** ታርኻዊ ኣመጻጻ ሰዲህኤ ኣብ ግምት ብምእታው፡ እዚ **“ንሕናን ንሳቶምን”** ዝብል ምክፍፋል፡ ተሓኢን ህግን፣ ሰውራዊ ባይቶን ሰልፊ ዲሞክራሲን፣ ነባራትን ሓደስትን፣ ወ.ዘ.ተ. መልክዓት ናይ ማሓዝ ተኸእልኡ ዝላዓለ ኢዩ። እዚ ከምዚ ዓይነት ዝተደራረበ ዝምድናታት፡ ዘይወዓዊ

ሕጂ እቲ እንኮ ኣማራጺ፡ ንኹሉ ጸገማት ሰልፊ ኣለልዩን ፈቲኹን መፍቲሒታት ክናደየሉ ዘኸእል “ሰልፋዊ ዋዕላ” ምጽዋዕን ምክያድን ኢዩ።

ርከባት ኣብ መንጎ ኣባላት ሰልፊ ዝሓየለ ስለዝገበሮ፡ ወግዓዊ ሓበሬታት ብግብእ ንኺይዘርግሑ ብምግባር፡ ኣብ መንጎ ኣባላት ሰልፊ ዘይተደለየ ምጥርጣራትን ዘይምትእምማንን ክፈጥር ጸኒሑን ኣሎን። ገለ ዘድልዮ ሓበሬታ ኣብዘድልዮ ጊዜ ስለትረክብ፡ ንባዕላ ከም ዋናን ወዲ ማእከልን፡ ነቲ ካልእ ካኣ ከም ጻናን ወዲ ወሰንን ትቐጽሮ። እዚ ናይ ምቹእ ዞና ቀጽራታት ብምፍጣር ሕድሕዳዊ ምትእምማን ኣብ ሞንጎ ኣባላት ሰልፊ የላሕልሕ ጥራሕ ዘኮነስ፡ **ግንቀጽ 4.3.2** ቅዋም ሰልፊ ዝጥሕስውን ኢዩ።

እዚ ናይ ምቹእ ዞና ፖሊቲካ (comfort zone politics) ሓደ ካብቶም ቀንዲ ንሓድነት ሰዲህኤ ክፈታተንዎ ዝጸንሑ ብድሆታት ኢዩ። ሰልፊ ህዝቢ ኤርትራ (EPP) ብ2008 ከምሰረት ከሎ ኩሉ ኣባል (ኣባል ሰውራዊ ባይቶ ይንበር ኣይንበር) ከም ውልቀ-ኣባል ኮይኑ ከምዘይተጸምበረን ሰልፊ ህዝቢ ኤርትራን (EPP) ሰልፊ ዲሞክራሲ ኤርትራን (EDP) ካሎኦትን ኮይኖም ኣብ 2010 ሰዲህኤ ከምዘየቐመን፡ ገና ከሳብ ሕጂ ሰዲህኤ መቐጸልታ ሰውራዊ ባይቶ ገይሮም ክቐጽርዎ ዝደልዩ ኣባልት ኣለዉ። ካብ ከምዚ ዓይነት ኣትሓሳስባታት ዝምንጭዉ ኣሉታዊ ወስታት፡ **“ኣባይ ዝነበሩ ኢዮም፣ ንሕና ተቃልስና ዘጸናሕናሎም፣ ናብ ህግድፍ ዘይከዱ፣ ወ.ዘ.ተ.** ዝብሉ ይርከብዎም። ናይ ሓድነት ማዕረ መሻርኽትታት ምዃኖም ተሪፉ፡ ንሳቶም ከም ደቂ ገዛ እቲ ካልእ ሸንኽ ካኣ ከም ናብ ዝዘለም ዝመጸም ገይሮም ኢዮም ዝጥምትዎ። ነቶም ካለኦት፡ ኣብዘይ ዝዘለም ስለዝመጹ ካኣ መሰል ከምዘይብሎም ገይሮም ይቐጽርዎ። ብጣማምታት እዞም ከምዚኣም ዓይነት ኣባላት (ደቂ ገዛ)፡ ዝኮነ ኣባል ካብ መሪሕነት ሰልፊ ዝብሎ ወጻኢ ርእዮ ይኹን ኣሳብ እንተኣቐሪቡ፡ ርእዮ ከም ተጻይ ንሱ ካኣ ከም ኣንጻር መሪሕነት ተቐጺሩ ካብ ሰልፊ ከምዘስጎግ ምግባር ሓላል ኢዩ።

ጉዳይ ሓው መስፍን ሓጎስ ካብዚ ዝተፈልየ ኣይኮነን። ናብ ብዙሕ ትንታነ ከይከድና እስከ ነዛ ትሰዕብ ኣባሃህላ ከም ኣብነት ንርእ፡ **“— ካብኡ [ካብ መስፍን ሓጎስ] እንጽብዮ ኹኣ ሰልፍናን ሕግናን ኣኸቢሩ ክኸይድን እቲ ካብኡ ንጽብዮ ዓቕሚታቱ ብግብሬ ከርእየና እዩ።”** እዚ እታ ከርሰ-ነገርን (gist) ነቲ ኹሉ ኣትሓሳስባታት ናይቶም ንውሳኔ ማባ ዝደገፉ ኣባላት ቕልጭ ኣብላ ተርኢ ዘረባ ኢዩ። ሓው መስፍን ሓጎስ ኣብ ዝዘለም ከምዘመጸም ስለዝቐጸርዎ፡ **ሰልፎምን ሕጎምን** ክኸብረሎም፡ **ትጽቢታቶም** ካኣ ከማልእ ኣለዎ። እንተዘይኾነ ከምታ ዝረኸቡት ትረክቦ ኢዩ ነገሩ። ኣይትብከ እንድዩ ዘብከየኒ ከምዝባሃል፡ ሓው መስፍን ሓጎስ ኣብ ቅዋም ሰዲህኤ ዝተደነገገ ሕጊ ስለዝጣሓሰ ወይውን ንሰዲህኤ ስለዘየኸበረ ዘይኮነስ፡ **ናይዞም ደቂ ገዛ ኢና ዝብሉ ድልዎትን ትጽቢታትን ስለዘይማለኣ ኢዩ።**

በተሓሳስኡም፡ ሓው መስፍን ናብ ቤቶም ከምዘመጸ እሞ ንመሪሕነት ሰልፊ ክሓትት ይኹን ዝተፈልየ ሓሳብ ክቐርብን ከውንን መሰል ከምዘይብሉ ተገይሩ ኢዩ ተወሲዱ። ስለዝኾነውን፡ ቅዋማዊ መሰሉ ተጠቂሙ ዝተፈልየ ሓሳባት፣ ሕቶን መኣረምታን ስለዝቐረበ ኣባልነቱ ካብ ሰልፊ ብንቅዋም ሰልፊ ዝጥሕስ ውሳኔ ማባ ከምዘውንዘፍ (ብግብሬ ከምዘስጎግ) ተገይሩ። ሓው መስፍን ሓጎስ ድሕረ-ባይትኡ ህግ ምዃን እንተዘይኾይኑ፡ ካልእ ኣበሳ የብሉን።

እቲ ዝገርም፡ እቶም ዝተረፍና ካለኦት ከ እንታይ ሰርሕና ወይ ንሰርሕ ኣለና ተብሂሉ ከይተሓተ፡ ሓው መስፍን ሓጎስ ምስራሕ ኣብዩ እንዳተብህላ ይኸሰስ (ንሱ ድዩ ምስራሕ ኣብዩ ወይስ ከስርሐ ዘኸእል ባይታ ኢዩ ስኢኑ? ነዚ ከ መን ኢዩ ተሓታቲ?)። እቲ ሓቂ፡ ሓው መስፍን ሓጎስ፡ ቀደም (ሰራዊትን ህዝብን ዝፈትልጦ) ይኩን ሕጂ፡ ሰርሐ ብጽፈት ዝፍጽምን ንዛሓዞ ሰርሓት ከይፈጸመ ዘይገድፍን ብጣዕሚ ኣፍራዩ (very productive) መራሒ ኢዩ። ንኣብነት፡ ኢዚ ኩሉ ዶኮምታት (እንኮላይ ውሽጣዊ) ናይ ሰዲህኤ መን ኣርቂቕዎምን ኣጻፈፉ ንሰልፋዊ ማዕላታት ከምዘውዕሉ ገይሩ ኢልኩም ሕተቱ። ከምቲ ለባማት ዝብልዎ፡ **“ዋላ እንተጸላእናዮም ፍትሒ ግን ኣይንነፍጎምን”** ክኸውን ይግባእ።

ብተወሳኺ፡ እቶም ኣብ ጀብሃ (ንነዊሕ ዓመታት ኣብ ሓላፍነት ከይተረፈ) ዝነበሩ፡ ኣበሳታት ናይ ጀብሃ እንታይ ከምዘነበረ ንኸውጽኡ (ክዛረቡ) ከይተሓቱ፡ ሓው መስፍን ሓጎስ ናይ ህግ ኣበሳታት ዘዩውጸእካ (ዘተዛረብካ) እንድተብሕሉ (ብላዕለዎት ሓለፍቲ ሰልፊ ከይተረፈ) ይኸሰስ። መስፍን ሓጎስ ብዛዕባ እቲ ሰርዓት ዋላ ሓንቲ ዘይተዛረበ፡ ሕጂ ብዛዕባና ከመይ ገይሩ ይዛረብ ዝዓይነቱ፡ ካብቲ ኣብ ሻርዕ ክዝረብ ዝውዕል ብዘይፍለ መንገዲ ብላዕለዎት ሓለፍቲ ሰልፊ ኣብ ናይ ህዝቢ መድያ ይዝረብ። ደድሕሪ ዘረባ ምስዓብ እንታይ ኣድለየ? ብግደ ሓቂ ክንዛረብ እንትኾይና፡ ንሰልፍና ናብዚ ኩሉ ጸገማት ዝሸመማ፡ ናይ ፈሽ ወይውን ናይ ገለ ኣባላታ ደድሕሪ ዘረባ ናይ ምኻድ ዝምባለ (reactive disposition) ዝፈጠሮ ኢዩ። እንተብዝሐ ግን፡ ነገር ኣጻዲኣ ትልኽም፡ ታኼላ ኣታዊኣ ተስጥም ዝብሃልውን ኣሎ ኢዩ። እንተ ነቶም ሓድነት ሰልፊ ክከሎ ኣለዎ ዝብሉ ኣባላት፡ እዚ ኩሉ ብጀካ ምድኻምን ምብትታን ሰልፋዊ ሓድነት ካልእ ፋይዳ ከምዘይብሉ ተገንዚቦም ኣካሉ ክኾኑ ኣይመርጹን።

ሕጂ እቲ እንኮ ኣማራጺ፡ ንኹሉ ጸገማት ሰልፊ ኣለልዩን ፈቲኹን መፍቲሒታት ክናደየሉ ዘኸእል “ሰልፋዊ ዋዕላ” ምጽዋዕን ምክያድን ኢዩ።

ካልእ ዘገርም ግን ካእ አገዳሲ አጠማምታ ኣብ ውሽጣዊ ጉዳይት ሰልፍና ኣሎ። “ማእከላይ ባይቶ ሰዲህኤ ቅዋም ሰልፊ ዝጥሕሰ ውሳኔ ወሲዱ። እቲ ናይ ምውንዛፍ ውሳኔ፡ ሕጋውነትን ቅዋማውነትን ዝጎደሎ ውሳኔ ኢዩ (ዓንቀጽ 3.8)። ማባ ልዕሊ ሕገ ኮይኑ፡ ንሕገ ሰልፊ ተማእዛዛይ ክኸውን ኣይካኣለን፡ ቅዋም ሰልፊ ጥሒሱ” ዝብል ምጉት ክቀርብሎም ከሎ፡ ገለ ኣባላት ሰልፊ (ሰውራዊ ባይቶ ነበር) ዝህብዎ ዘምባዕ ስነሞጎት ኢዩ። “እም ማባ ወሲኑ ኢዩ፡ ውሳኔይ ኣይቕይርን ካእ ሰለዝበለ፡ ነቲ ውሳኔ ተቐብልዎ” ይብሉሎም፡ ኣይፋልን ከመይ ገርና ጉጉይ ውሳኔ ንቕበል ዝብል መልሲ በቶም ነቲ ውሳኔ ማባ ዝቃወሙ ኣባላት(ሰውራዊ ባይቶ ነበር) ምስተቃህቦም፡ “እም ከመይ ገርኩም መቓልሰትኹም (ሰውራዊ ባይቶ ማለቶም ኢዮም)ገድፍኩም ምስ ዘይትፈልጥዎም (ባዓል መስፍን ማለቶም ኢዮም)ትኹዱ” ዝብል ዘገርምን ዘደንጹን ገብረ መልሲ ይህቡ። እዚ ናይ ምቹእ ዞና ፖሊቲካ (comfort zone politics) ኣብ ሰዲህኤ ማዕረ ክንደይ ሓይል ምዃኑ ዋላኳ ዝሕብር እንተኾነ፡ ከም ስነሞጎት ስዑሩን ፍሹሉን ኢዩ። ኣብዚ ጊዜ እዚ ንሰልፊ ዲሞክራሲ ህዝቢ ኤርትራ ገጢምዎ ዘሎ ብድሆ “ልዕልና ሕገ ደስ ወይ ውሳኔ መሪሕነት ይቕድም ዝብል ክሳዓዊ ሕቶ ምንጻርን ምምላሰን” ምዃኑ ኢዩ። እቲ ቀንድ ጉዳይ፣ ብዛዕባ “ሕጋውነትን ቅዋማውነትን” ውሳኔ ማባ ዳገምበር ብዛዕባ ተ.ሓ.ኤ.ን ህ.ግ.ን ወይውን ሰውራዊ ባይቶን ሰልፊ ዲሞክራሲ ኤርትራን፡ ወይውን ብዛዕባ ነባራትን ሓደሰትን ኣባልት ኣይኮነን። ኣበየናይ ወገን ትዓስል ወይ ነየናይ ምጉት ትድግፍ ዝውስኖ ካእ ናይ መትከል ጉዳይ እምበር ናይ ድሕረ-ባይታ ወይውን ናይ ታሪክ ሕቕታ ጉዳይ ኣይኮነን ክኸውን’ውን ኣይግባእን።

ብመሰረቱ፡ ጉዳይ ሓድነት ሰልፊ ንቕድሚት እንዳኣቓመትካምበር ብናይ ታሪኽ ሕቕታ ንድሕሪት እንዳጠመትካ ክዕቅብን ክሕሎን ኣይካኣልን። ታሪኽ ክትማሃረሉምበር “ኣይተጽልል ኣይተዕቅል ኣጉዶ” ሰርሕኻ ክትነብረሉ ምፍታንስ ኣይግድን። ሎሚ፡ ተ.ሓ.ኤ.፣ ህ.ግ.፣ ሰውራዊ ባይቶ፣ ሰልፊ ህዝቢ ኤርትራ፣ ሰልፊ ዲሞክራሲ ኤርትራ፡ ኩላን የለዎን። ታሪኽን ጥራሕ ኢዩ ዘሎ። ሎሚ ዘለ፡ ሰዲህኤ ጥራሕ ኢዩ። ሰዲህኤ ናይ ብወለንታ ዝተጠርነፉ ኣባላት ሰልፊ ኢዩ (ዓንቀጽ 4.1.2)። ብመሰረት ዓንቀጽ 4.3.2 ቅዋም ሰልፊ፡ ኩሉ ኣባል ማዕረ መሰላት ኣብ ሰልፊ ኣለዎ። ስለዝኾነ ካእ፡ ኩላህና ኣባላት ሰዲህኤ ማዕረ ኢና። ማዕር መሰላትን ጉብኣትን ካእ ኣለና። ሓድነት ሰልፍና ናይ ምዕቃብ ይኹን ናይ ምክልኻል ሓላፍነት ናይ ኩላትና ኢዩ(ዓንቀጽ 4.4.9)። ሳኣን እልይ ነገር ገፍሐ፡ ሳኣን ሰግር ውሕጅ በዝሐ ክምዝባሃል፡ ንሕገ ብምጥሓስ ዝተፈጸመ ገይጋ፡ ሕገ ብምግባር ጥራሕ ኢዩ ዝእረሞ እስከ ማባ ካብ ደው ዝበሎ እልይ ይበል ። ስለዝኾነ፡ ማባ ነቲ ዝወሰደ ውሳኔ ብምስሓብ፡ ኣብ ሰልፊ ንቡር እሂን-ሚሂን ዝፈጥር ሃዋሁ ንክመጽእ ክጽዕት ኣለዎ። ሕጂ እቲ እንኮ ኣማራጺ፡ ንኹሉ ጸገማት ሰልፊ ኣለልዩን ፈቲኹን መፍቲሒታት ክናደየሉ ዘኽእል “ሰልፋዊ ዋዕላ” ጊዜ ክይወሰደ ምጽዋዕን ምክያድን ኢዩ። ከምቲ ኣቦው ዝብልዎ፡ “ቀታሊ ሰብኣይኪ፡ ተቐታሊ ሓውኺ፡ ዘይሩ ዘይሩ ሓዘኑስ ናትኪ” ክይኮነና፡ እቲ ኣማራጽታት፡ “ዘይሕጋዊ ውሳኔ ምቕባል ወይ ሓድነት ሰልፊ ምድኻም” ክኸውን የብሉን። እቲ ዝግባእን እቲ ተመራጽን “ ማባ ገይግኡ ብምእራምን ነቲ ዝወሰደ ውሳኔ ብምስሓብን፡ ኣብ ሰልፊ ንቡር እሂን-ሚሂን ዝፈጥር ሃዋሁ ንክመጽእ ምጽዓት ኢዩ።

የቐንየለይ

ገብረ

ዋላ ሕጂ እንትኾነውን ንውሽጣዊ ሰልፋዊ ሓድነት ከተሓለልና ብምጽዓት፡ ንቁልዒ-ሓድነት ነድሕን

ሕማቅ አጋጣሚ ኮይኑ፡ ሓደ ገጽታ ታሪኽና፡ ታሪኽ ቀጻሊ ምፍንጫልን ሕድሕዳዊ ፖሊቲካውን አካላውን ቅንጻላታት ኮይኑ ምጽንሑ ጥራሕ ዘይኮነስ፡ ሕጂውን እንትኾነ ብዝኸፍኦ መልክዑን ብናህርን ይቅጽል ምህላዉ ኢዩ። ታሪኽና ከምዘነጽርን፡ ብግብሪ ንዕዘቦ ከምዘለናን፡ ናይ ምፍንጫልን ምፍንጫላትን ኣጀንዳታት መራሕትን ኣተግበርትን፡ ናይ ፖሊቲካ መራሕቲ'ምበር ህዝቢ ይኹን መሰረታት ኮይኖም ኣይፈልጡን። ህዝቢ ኤርትራ ብሓፈሻ፡ እቲ መሰረታዊ ባእታ (መሰረታት) ካኣ ብፍላይ፡ ግዳያትን ተጠቃዕትን ናይ ቀጻሊ ምፍንጫላት ኮይኖም ጸኒሖምን ኣለዉን። ንመሰረታት ሰዲህኤ ሕጂ ዘንጸላልዎም ዘሎ ሓደጋ ክብዘ ዝተፈልየ ኣይኮነን። ኩላትና ከምንፈልጦ፡ ሰዲህኤ ውጺኢት ናይ ሓድነት ጥዕዞ ጥራሕ ዘይኮነስ፡ ነቲ ኣብ ፖሊቲካዊ ቃልሲ ኤርትራ ዝጸንሐ ቀጻሊ ምፍንጫላት ብምፍጠስ፡ ንሕጂን ንመጻእን ሓድነት ህዝቢ ኤርትራ ንምርግጻ ዓሊሙ ዝተሃንጸ ሰልፊ'ውን ኢዩ ነይሩ። ህዝቢ'ውን ብኡ መጠን ተስፋን ትጽቢትን ኣንብሩሉ ጸኒሖ። ይኹንምበር፡ ተደጋጊሙ ከምዝተገልጸ፡ ብሰንኪ ልቦና ዝገድሎ ኣካይዳ መሪሕነት ሰልፊ፡ ውሽጣዊ ሓድነት ሰዲህኤ ከበድ ሓደጋ ገጢምዎ ኣሎ። መሪሕነት ሰልፊ፡ ቅዋም ሰልፊ ብተደጋጋሚ ብምጥሓስን፡ ልዕልና-ሕጊ ብምግሃስን ንሓድነት ሰልፊ ዝፈታተኑ ውሳኔታት ወሲኑን ኣተግቢሩን ኢዩ። እቶም ዝተጣሕሱ ቅዋማዊ ዓንቀጻት ሓደ ብሓደ ኣብ ዝሓለፉ ጽሑፋት ስለዝተገልጹ(ጥብቀታት ተመልክት)፡ ሕጂ ምድጋምም ዘድሊ ኣይመስለንን። ተመልካ ነቶም ጽሑፋት ምውካስ'ውን ስለዝካኣል፡ ካብ ገይጋካ ምእማንን ብገይጋካ ምምሃርን ዝግቢ ልቦና ስልጠናዎም፡ መሪሕነት ሰልፊ ልቦና ኣርእይ ንዝፈጸምም ቅዋማዊ ጥሕሶታት ክእርጥም ምተገበኦ። ይኹንምበር፡ መሪሕነት ሰልፊ፡ ነቲ ጉዳይ ብጥብእ ኣብክንዲ ምሓዘ፡ ስምዒትን ስምዒታውነትን መሰረታት ምቕስቓስ መሪዶ። ሕጂ፡ ብስምዒትን ስምዒታውነትን ዝፍታሕ ጉዳይ ስለዘየለ፡ ካብቲ ቀንዲ ርእሰ ጉዳይ ዘነልግሰ ኣይግባእን። ኣብዝኾኑ ንውሽጣዊ ሓድነት ሰልፍና ዝምልከቱ ክትዓት ኣብ ነካይደሉ ጊዜ ካብ ክስተባህለሎም ዝግባእ መሰረታውያን ነጥብታት፡ ካብ ብዙሓት፡ እዞም ዝስዕቡ ይርከብዎም፡

እቲ ቀንዲ ጉዳይ፡ ልዕልና-ሕጊ ብመሪሕነት ሰልፊ ተጣሒሱ ዝበል ኢዩ።

1. እቲ ጉዳይ ቅድሚ 2ይ ጉባኤ ሰልፊ ዝጀመረ፡ ኣብ መሰረታዊ ኣተሓሰባታት ፍልልይ ሰረት ዝገበረ ኢዩ። ሕቶ ውሽጣዊ ዲሞክራሲን ምሕደርኡን፡ ሕቶ ምክፋፋልን ምትሕልላውን ስልጣን (Checks and Balances)፡ ሕቶ ናይ ወጻኢ ሓይሊ ኣብ ውሽጣዊ ጉዳያት ምትእታታውን (ተራ ኢትዮጵያ ኣብ ቃልሲ ንዲሞክራሲያዊ ለውጢ ኣብ ኤርትራ)፡ ሕቶ ናይ ታሪክ ሕቅታትን ኣተሓላልዮኦምን፡ ሕቶ ዘምባዕ ዝርገሐን ምሕደራን ሓበሬታ፡ ሕቶ መሰልን ጉብኣትን ኣካላት ሰልፊ፡ ሕቶ ኣብ ውሽጢ ሰልፊ ናይ ምጥጅጃል ባህሊ (Confert Zone Politics)፡ ብቐንዱ ካኣ ሕቶ ምክባር ልዕልና-ሕጊን ቅዋም ሰልፊን ካብቶም ዓባይቲ ፍልልያት ውሑዳት ጥራሕ ኢዮም። ነዚ ንምፍታሽን ናይ መእለይ ሓሳባት ንምንዳይን ተባሂላ ቅድሚ 2ይ ጉባኤ ሰልፊ ዝቐመትን ጉባኤ'ውን ንክትቅጽል ስልጣን ዝሃባ ኮሚቴ ነይራ ጥራሕ ዘይኮነስ ስራሕ ጀሚራ'ውን ነይራ። ናይ መሕተት ቅጥዕታት ኣዳልያ ሓበሬታት ኣብ ምእካብ ኣብ ዝነበረትሉ እዋን፡ ኣነ ንባዕለይ ተሓቲተስ ነቶም ኣብቲ ቅጥዕታት ዝነበሩ ሕቶታት መልሲ ጥራሕ ዘይኮነ፡ 7 ዶክመንታት'ውን ኣርኪቦ ነይረ። እዛ ኮሚቴ እዚ ኣኣይ ኣተወት? ስራሕ ስለምንታይ ኣይሰርሐትን? እንታይ ኮነት? ወ.ዘ.ተ. ንዝብሉ ሕቶታት መልሲ የልቦን ጥራሕ

ዘይኮነስ፡ ብመደብ ክትሰርሕ ከምዘይተድልዩ ዘመልኸቱ ወስታት ክቐልቐሉ ጀሚሮም ኣለዉ - እታ ኮሚቴ ብመስረቱ ኣይተድልን እኮ ኢያ ነይራ እንዳበለ መሪሕነት ሰልፊ ንዝፈጸሞ ገይጋታት ክሸፍን ኣብ ወፊራ ኣትዩ ኣሎ። “ካብ ቀዳማዊስ ካላኣዩ ገደደ” ከምዝባሃል ኢዩ ነገሩ። በዚ ዝታለል ደላይ ፍትሒ ግን ኣይክህሉን ኢዩ። ሕጂ፡ ዳላይ ፍትሕን ሓድነትን፡ ዕርፉ ምጽናዕ ጥራሕ ኢዩ ምርጫኡ።

2. ጉዳይ ሓው መስፍን ሳዕቤን እምበር ዋና መንቀሊ ምኽንያት ኣይኮነን ኣይነበረን'ው። ስለምንታይ መሪሕነት ሰልፊ ንሓደ ኣባል፡ ቅዋም ሰልፊ ብምጥሓስ ኣወንዚፉ (ብግብር ሰጊጉ) ዝብል ሕቶ መልሱ ሚስጢር ኣይኮነን። እወ፡ ሓው መስፍን ሓገስ ግዳይ ናይ ዘሕጋዊ ውሳኔ መሪሕነት ሰልፊ ኮይኑ። ንሓደ ኣባል ስለዝጸላእካዮን ማዕረ ትጽቢትካ ኣይኮነን እልካ ስለዝሓሰብካ ቅዋም ሰልፊ ብምጥሓስን ካብ ሕጊ ወጻኢ ብዝኾነ ኣገባብ ካብ ሰልፊ ኣባልነቱ ከተወንዝፎ ፍትሒ ኣይኮነን። ከምቲ እዮው ዝብልዎ “ዋላ እንተጸላእናዮም፡ ፍትሒ ግን ኣይንነፍገምን ግን” ኢዩ ክኸውን ነይሩዎ። ብመሪሕነት ናይ ሓደ ፍትሒ ንምርግጋጽ ዝነጥፍ ሰልፊ ኣብ ርእሲ ሓደ ኣባል በደል ክፍጸም ከሎ ያዕ ምባል ኣገዳሲ እጁ እንተኮነ፡ ሕጂ እቲ መሰረታዊ ጉዳይ ንሱ ኣይኮነን። እቲ መሰረታውን ክስገር ዘይካኣልን ጉዳይ፡ መሪሕነት ሰልፊ ንቅዋም ሰልፊ ጢሒሱ ውሳኔታት ወሲዱን ኣተግቢሩን ከተግብር ይፍትን ኣሎን (ዝተጣሕሱ ዓንቀጻትን ዝተጋህሱ ሕግታትን ንምርኣይ ጥብቀታት ተመልከት) ኢዩ።

ስለዚ፡ ልዕላዩ-ሕጊ ዶስ ሕጊ ዝጣሓስ ውሳኔታት (ድሴታት) መሪሕነት ሰልፊ ይቐድም ዝብል መገት ኢዩ እቲ ጉዳይ።

በልፋዊ ዋዕላ

ብወገን መሪሕነት ሰልፊ ዘሎ ሞገተ፡ ዝተጣሕሱ ዓንቀጻት ቅዋም ሰልፊ የለዉን ዘይኮነስ፡ እንታይ ዳኣ ሕጊ ኣይጣሓሰኩን ምኽንያቱ ንባዕላይ ሕጊ ስለዝኾንኩ፡ ፍትሒ ኣየግደልኩን ምኽንያቱ ንባዕላይ ፍትሒ ስለዝኾንኩ ወ.ዘ.ተ. ዝግይነቱ ናይ ሓደ ብቅዋም ዘይማሓደር ፍጹም መላኪ ስነምግባር ኢዩ። እቲ ካላኣይ ሸንኽ ካኣ፡ ኣይፋልን፡ ንመሰረታትን ንመሪሕነትን ሰልፊ (ንኹሎም ኣካላት ሰልፊ) ዘማእኸልን ዘማሓደርን “ቅዋም ሰልፊ” ሰልዝኾነን ክኸውን'ውን ስለዘለዎ፡ መወከሲና፡ “ቅዋም ሰልፊ” ተጣሒሱ ዶ ኣይተጣሕሰን ኢዩ'ዎ፡ መሪሕነት ሰልፊ ቅዋም ሰልፊ ጥሒሱ ንባዕሉ ርእሲ-ሕጊ ክኸውን ደልዩ ኢዩ ዝብል። “ላዕላዩ ዝተዘረገ፡ ትሕታዩ ነይጸሪ” ከምዝባሃል፡ “ውሳኔ መሪሕነት ሰልፊ ሕጊ ኢዩ፡ መሪሕነት ሰልፊ ዝበልካ ግበር፡ ወ.ዘ.ተ. “ዝብሉ ገለ ኣባላት-ውን ኣይተሳእኑን። ቅዋማምነቱ ብዘየገድስ፡ ውሳኔ መሪሕነት ብዘይሕቶ ተቐቢሉ ክኸይድ ዝደሊ ኣባል መሰሉ ኢዩ። ንሕጋውነትን ቅዋማምነትን ውሳኔታት መሪሕነት ሰልፊ ዘይቅበሉ (ሕቶ ምልክት ንዘቐምጡ) ኣባልት ምፍርራሕ ይኹን ውሳኔ መሪሕነት እንተዘትቐበልኩም ኣብኣ ትደኹም ዝግይነቱ ምግብዕባዕ ግን ቅቡል ኣይኮነን። ኣብ ዞባ ሰሜን ኣመሪካ ኣብ ዝተገብሩ ናይ ኣባላት ተለኮንፈረንሳት፡ ብገለ ኣባላት ዝተሰንዘሩ ዘይተገርዙ ወስታታ፡ ንኣብነት ንምጥቃስ፡ መሪሕነትና ናብ ጋሃንም ኪዱ ኢሉኩም ኢዩ (Go to the Hell)፡ ዝብሉ ወስታት ናይቶም ባሃልቶም ኣታሓሳስባታት ዝገልጹ ጥራሕ ዘይኮኑ፡ ናይ መሪሕነት ሰልፊ ባርኾት ዝረኹቡ'ውን ኢዮም ነይሮም። ከምኡ እንተዘይኮውን፡ ሽዑ ካብቶም ኣብቲ ኣኬባ ዝነበሩ ላዕለዎት ኣባላት መሪሕነት ሰልፊ፡ “መሪሕነት ሰልፊ ከምኡ ኣይበለን (ንሕና ከምኡ ኣይበልናን)” ዝብል መኣረምታ ንተዋህበ ነይሩ። እቲ ሓቂ ግን፡ መኣረምታ ኣይተገብረን ጥራሕ ዘይኮነስ፡ ብዝገባኣሰ (1) ነዞም ከምዚ ግይነት ኣተሓሳስባታት ዘለዎም ኣብላት፡ (2) ኣባላት ኮይኖም ዘፈልጡ፡ (3) ኣባላት ነይሮም ቀደም ዝገደፉዎ፡ (4) ናይ ኣብላት ጉብኣት ዘየማልኡ፡ ገፋጊፍካ ቅዋም ሰልፊ ዘይፍቅዶ ኣኬባታት ብምኽያድ፡ ህጹጽ ጉባኤ ከጸውዕ ዘኸእል ኩነታት ንምፍጣር ቀጻሊ ጸዕርታት ክካየድ


ጸኒሑን አሎን። እሞ ዳኦ ሕጂ ነዚ ዘሕጋዊ ወስታት እዚ ፈሽ ሕጋውነት ከልብሶ እንተፈተነ እንታይ ዘገርም ኣለዎ። ህጹጽ ዘባዊ ጉባኤ ተባህለ ዘባዊ ኮንፈረንስ፡ እቲ ድሌት መሪሕነት ሰልፊ ጸገም ሰልፊ ምፍታሕ ዘኮነስ፡ መሪሕነት ዘባ ኣመሪካ ምፍራስን ነቶም “መሪሕነት ሰልፊ፡ ቅዋም ሰልፊ ጢሒሱ፡ ልዕልና-ሕጊ ኣዩኸበረን፡ --“ ዝብሉ ኣባላት ምንጻልን እንተኮይንሉ’ውን ካብ ቃልሲ ከምዘልግሱ ምግባርን ኢዩ።

ዘባዊ ኮንፈረንስ እንታይ ንምግባር ተደለዩ ዝብል ሕቶ፡ ከም ኣብነት፡ እስከ ንርእ፡

መሪሕነት ርእሲ-ሕጊ ክኸውን ኣብ ዝደልዩሉን፡ ከምድላዩ ንኣባልት/መሰረታት ሰልፊ ክጸርፍ ከም መሰሉ ገይሩ ኣብ ዝወስድሉን ዘሎ ጊዜ፡ ሕጂ ናይ ዘባዊ ኮንፈረንስ ክገብር ምድላዩ ጣውቃ ዘለዎ ኮይኑ ኣይስማዓንን። ህልው ጸገማትን ግርጭታትን ናይ ሰልፊ ክፈትሕ ድልዩት እንተዝነብር፡ እታ ኩነታት ሰልፊ ክትፍትሽን ከተጽንዕን ተባሂላ ቅድሚ 2ይ ጉባኤ ሰልፊ ዝወጸት ኮሚቴ ተኸታቲሉ ስራሓ ከምትገብር ንገበረ ነይሩ። ሕጂ ዳርጋ ድሕሪ 2 ዓመት፡ ይትረፍዶ ሂወታ ዓርሳ ይኹን ጨናኣ ከማን የሎን። እዚ እኹል መርትዖ ናይ ዘይቐርብነት መሪሕነት ሰልፊ እንዳሃለወ፡ ሕጂ እንታይ ስለዝተደልየ ኢዩ ዘባው ኮንፈረንስ ዝባሃል ዘሎ? እቲ መልስታት ንምርኻብ፡ ነቶም መበገሲ ኣትሓሳስታት ላዕለዎት ኣባላት መርሕነት ሰልፊ ንርእ፡

1. ማዓስ ኢና ምስግግ (ስጉምትታት) ምውሳድ ንጅምር ዝብል፡
2. ንድሌታትካ ንምርዋይ፡ ቅርጺ ሰልፊ ምቅይያርን ዓንቀጻት ቅዋም ምእላይ ዝደሊ፡
3. ንሕናን (ሰልፊ ህዝቢ/ሰው-ራዊ ባይቶ) ጋሽን ስቲትን ኮይና ንሰዲህኤ ክንቅጽሎ ንኸእል ኢና፡ እቶም ካሰኦት ይኸዱ ዝብል፡
4. ኣብ ህዝቢ መጋባእያ ወጺኻ፡ ንዝተፈልየ ርእይቶታት ዘለዎም መሰረታት/ኣባላት፡ ዝሃውተቱ (ህውቱታት)፡ ዝተጀነዱ (ጀነዳት) ወ.ዘ.ተ. እንዳበልካ ምጽራፍን ክበረቱም ምግፋፍን ከም መሰሉ ገይሩ ዝቐጽር፡
5. ሰልፊ ዋላ እንተተገምዐ ጸገም የብሉን ኢሉ ንህዝቢ ዝእውጅ፡
6. ዘይቅዋማዊ ምትእትታው መሪሕነት ሰልፊ ኣብ ዘባታት (ንኣብነት ኣብ ዘባ ሰሜን ኣመሪካ)* እንዳሃለወ፡
7. ወ. ዘ. ተ.


*ወዩዳኣ መሪሕነት ሰልፊ ንቅዋም ሰልፍ ተማእዛዝነቱ ኣብ ሕቶ ምልኽት ኣትዩ’ምበር፡ ብቅዋም ሰልፊ መሰረት፡ ጉባኤ ዘባ እቲ ዝላዓለ ሰልጣን ሰልፊ ኣብቲ ዘባ ኢዩ። ኣብ 2014 ዘባው ጉባኤ ዝቐመት መሪሕነት ዘባ ሰሜን ኣመሪካ፡ ብዘይ ጉቡእ ምትእትታው ገለ ኣካለት መሪሕነት ሰልፊ ተዳኺማ ጥራሕ ዘይኮነስ፡ ብካልእ ግዝያዊት መሪሕነት ንምትካኣ ኣብ ዝተገብረ መስርሕ ህጹጽ ዘባዊ ጉባኤ፡ ገለ ኣካለት መሪሕነት ሰልፊ፡ ቅዋም ሰልፊ ብዝጥሕስ ኣገባብ ንዐም ዝሰማምዑ መራሕቲ ከምርጹ ዝፈተንዎ ፈተነ ምዝካሩ ኣገዳሲ ኢዩ። እዚ ፈተነ እዚ ከይታዓወት ምስተረፈ’ውን፡ ሰልጣን መሪሕነት ዘባ ንምድኻም፡ ቅዋም ሰልፊ ብምጥሓስ፡ ኣብ መንበር ዘባ ምስ ኣቦ መንበር ሰልፊ ዘይኮነስ ምስ ወኪሉ ከምዝራኸብ ተገይሩ (ኢቲ ወኪል ንባዕሉ ዘይቅዋማዊ ኢዩ)። ብቅዋም ሰልፊ መሰረት፡ ኣቦ መንበር ዘባ ምስ ኣቦ መንበር ሰልፊ ብቐጥታ ክረኽብ ኣለዎ። ብተወስኺ፡ ብዓንኬላት ምስራሕ ብሕጊ ተቐይሩ ከብቅዕ፡ ኣብርእሲ ዘባዊ ምምሕዳር፡ ዓንኬላት ምፍጣር ተፈቲኑ’ውን ኢዩ። ሕጂ’ውን እቲ ዘይቅዋማዊ ምትእትታውን ንዘባዊ መሪሕነት ኣዳኺምካ መሪሕነት ሰልፍ “ሕጊ ኢዩ” ብትብል መሪሕነት ንምትካኣ ዝግበር ዘይቐዱስ ፈተነታት ኣዩቛረጸን። እቲ ገለ ኣካላት መሪሕነት ሰልፊ ዘናፍስዎ



ጠቕላይነት ገድፍካ (ራባዳይ ጉባኤ ዘባ ሰሜን አመሪካ፡ ብትሕዝትኡ ይኹን ብአጋባቡ፡ ካብቲ 2ይ ጉባኤ ሰልፊ ብዝተዓጸጸፍ ዝበልጽ ከምዘይነበረ)፡ ሓደ ብትሕዝትኡ ይኹን ብአጋባቡ ሕጋዊነትን ቅዋማምነትን ዝገደሎ ናይ ሰባት ኣስማት ዝርዝር ዝሓዘ ንህጹጽ ናይ ዘባ ጉባኤ ዝጽውዕን፡ ናብቶም ኣካላት መሪሕነት ሰልፊ ቅዳሕ ዝተገብረን ጽሑፍ እንትወሰድና፡ “ኣናፍራ ቐጃሕ ዘይፈልጥሲ ---“ ኢዩ ነገሩ። እቲ ዘሕዝን፡ እዚ ካኣ ቃልሲ ምዃኑ ኢዩ።

“ዝተባሃልካዮ ግበር፡ ኣብዘይ ጉዳይካ ኣይትሕተት” ዝብላ ሓረጋት ነቶም ብገድሊ ዝሓለፉና ንየእዝና ሓደስቲ እየን ኣይብልን። ወዮዳኣ ከምሓቂ “ናታ ገዲፋስ ናይ ሓማታ” ኢዩ’ምበር፡ ህግ ከምኡ እንዳበለ ስለዝመጸ ኢዩ ህግደፍ ተፈጠሩ እንድበልና ኢና ንሓሚ። ሕጂ ካኣ ካብ ተሞኩረና ምምሃር ግዲ ስኢና፡ ካብ ጉጅለካ፡ ካብ ጨንፈርካ፡ ካብ ዘባካ፡ ወ.ዘ.ተ. ወጻኢ ዘሎ ሰልፋዊ ሂወትን ጉዳይን ኣይምልከተካን ብዝግይነቱ፡ “ዝተባሃልካዮ ግበር፡ ኣብዘይ ጉዳይካ ኣይትሕተት” ዝብሉ መግናሕቲ ዝተሓዎሶም ወስታት ናብቶም መሪሕነት ሰልፊ ትጋገ ኣለካ ዝበሉን ዝብሉ ዘለውን ኣባልትን ታሕተዎት ኣካልት ሰልፊን ክስንዘሩ ጀሚሮም ኣለዉ። ከምቲ ብተደጋጋሚ ዝተገልጸ፡ መቐቀል ናይቲ ንሰዲህኤ ገጢምዎ ዘሎ ጸገም፡ ሰልፊ-ለኻዊ እምበር ዘባዊ፡ ጨንፈራዊ፡ ወይውን ውልቃዊ ኣይኮነን። ሕጂ መሪሕነት ሰልፊ ኣብ ከንዲ ጉብእ ኣገባብ ኣትሓሕዞ ዝገብረሉ፡ ከም ናይ ሓደ ዘባ ወይውን ናይ ዝተወሰኑ ኣባላት ጸገም/ጉዳይ ገይሩ ክሕዞ ምፍታኑ መንነትን ባህሪታትን ኢቲ መሪሕነት ሰልፊ ካብ ምግላጹ ሓሊፉ ፍታሕ ዘምጽእ ኣይኮነን። መሪሕነት ሰልፊ ቅዋም ሰልፊ እንዳጣሓሰ፡ “ዝተባሃልካዮ ግበር፡ ኣብዘይ ጉዳይካ ኣይትሕተት” ንባሃል ኣለና። ኣይፋልኩምን፡ መሪሕነት ሰልፊ እግዛኣብሐር /ኣላህ ደርእኹም፡ ስቅ ምባል ዳኣ “ንህግደፍ ዝመስል ዕንዱ እንድዩ ዘሕቁፍ”። እቲ ክኸውን ዘለዎን እቲ ዝበልጸን መሪሕነት ሰልፊ ልዕና ኣርእዩ ንዝፈጸሞም ቅዋማዊ ጥሕባታት ብምእራም፡ ኣብ ሰልፊ ናይ ኢህን-ሚህን ሃዋሁ ክፈጥር ይግባእ። ከምቲ ኣብቲ ናይ ቐዲሩ ኣስተምህሮይ ዝበልከዎ፡ እቲ ቀዳማይ ዕማም መሪሕነታዊ ትካል “ኣብ መንጎ ኣባላት ናይ ምትእምማን መንፈስ ምፍጠር ኢዩ”። ነዚ ንምግባር ካኣ ህጹጽ ጉባኤ ወይውን ዘባዊ ኮንፈረንስ ምግባር ዘይኮነ፡ “ሰልፋዊ ሞዕላ” ምክያድ ኢዩ ዘድሊ።

ወዮዳኣ ምሳልያዊ ታሪኽ (Parable) ምጽሓፍ ካልእ ጣጣ ከይፈጥረለይ እንዳፈራሕኹም’ምበር፡ ብዛዕባ ክልተ ነብሶም ዝፈትዉ ዝነበሩ የእዱግ/ኣባቕል፡ መታን ከምመምሃሪ ክኾነና፡ ከዕለኩም። መጀመሪያ ግን ሓደራ ክብል፡ ምሳልያዊ ታሪኽ መለኸቲ ጥራሕ ኢዩ ዘሕልፍ። ኣብቲ ታሪኽ ዝጥቀሱ ባእታታ/ኣስማት (ተዋሰኒቲ) ንዝኮነ ኣየመልኸቱን/ኣይውኩሉን (ምናልባት ሕጂ’ውን “የእዱግ/ኣባቕል” ኢሉና ዝብሉ ከይርከቡ)። እዞም ክልተ የእዱግ/ኣባቕል ሕጽር ብዝበለት ገመድ፡ እቲ ሓደ ንምብራቕ ኢቲ ሓደ ካኣ ንምዕራብ እንዳጠመቱ፡ ብሓደ ኣብ ክሳይም ተኣሲሮም ነበሩ። ክልቲኦም ብሓደ ጊዜ ከምዘየርክብዎን ተገይረን ዝተቐምታ ኣብ ቀቕድሚኦም ክልተ ኩምራ ሓሰር ካኣ ነበራ። እቲ ሓደ ካብታ ኣብ ቅድሚኡ ዘላ ኩምራ ከምገብ እተበል እቲ ካልእ’ውን ካብታ ኣብ ቅድሚኡ ዘላ ኩምራ ከምገብ ስለዝደሊ ይዋጠው’ሞ ኣየርክብዎንን። እንድሕርዳኣ እዞም ክልተ የእዱግ/ኣባቕል ከምገቡ ኮይኖም እንታይ ክገብሩ ኣለዎም ትብሉ? ንስኻትኩም እንታይ ትብሉ እንድዲ’ምበር፡ ኣነስ “ሞዕላ ክገብሩ ኣለዎም” ንበልኩ። (ቅድሚ ናብ ዝቐጽል ገጽ ምሕላፍኩም፡ መልስኹም ጻሓፉ)



The morale of the story (the parable) is “COOPERATION IS ALWAYS BETTER THAN CONFLICT”

ኣፈታትሓ ውሽጣዊ ግርጭታት ፡

ኩነታትናን ኣመጻጽኣናን ኣብ ግምት ብምእታው ፡ ውሽጣዊ ግርጭታት ብውሽጣው ኮሚቴታት ክትፈትሑም ምፍታን ውጺኢታዊ ኣይኮነን ። ነቲ ግርጭታት ዝያዳ ከመን የጋድዶ ። ምክንያቱ ፡

1. ናይ ረብሓ ምርጻማት ስለዘሎ
2. ዘይሻራውያን ኣባልት ምርኩብ ስለዘጸግም (ምትእምማን ስለዘየልቦ)
3. ዝተበጽሖ ውሳኔ ምትግባር ልሕሉሕ ስለዝኸውን (መሪሕነት ዝፈትዎ እንትኾይኑ የተግብሮ ፡ እንተዘይሎ ግን ኣይትግበርን)

ሰልፋዊ ዋዕላ

